

OZI ỌMA DIKA ỌỌN'

DERE YA N'AKWUKWỌ

1 Na mbu ka Okwu ahu diri, Okwu ahu na Chineke di-kwa-ra, Okwu ahu buru kwa Chineke. 2 Onye ahu na Chineke diri na mbu. 3 Ekere ihe nile site n'aka-Ya; ekere kwa otu ihe o bula nke ekeworo ma O nọgh ya. 4 Nime Ya ka ndu diri; ndu ahu buru kwa Ihe nke madu. 5 Ihe ahu we namu n'ochichiri; ochichiri ahu ejidegh kwa ya. 6 Otu nwoke putara, onye ezitere site n'ebe Chineke no, aha-ya bu Jon. 7 Onye ahu biara iha ama, ka o we bara Ihe ahu ama, ka madu nile we site n'akaya kwere. 8 Ya onwe-ya abugh Ihe ahu, kama o biara ka o we bara Ihe ahu ama. 9 Ezi Ihe ahu diri, Nke nene madu o bula nke nabia nime uwa ihe. 10 O nri n'uwa, ekere-kwa-ra uwa site n'aka-Ya, uwa amagh kwa Ya. 11 O biakutere ihe nke aka Ya, ma ndi nke aka Ya akpabatagh Ya. 12 Ma ka ha ra, bu ndi nara Ya, ha ka O nyere ike igho umu Chineke, bu ndi kwere n'aha-Ya: 13 ndi amuru, o bugh site n'obara, o bugh kwa site n'ochichio anu-aru, o bugh kwa site n'ochichio nwoke, kama site na Chineke. 14 Okwu ahu we gho anu-aru, bu madu, O we biri n'etiti ayi, (ayi kiri-kwa-ra otuto-Ya, bu otuto dika otu nwa-nwoke amuru nani ya nanata n'aka nna-ya), O juputara n'amara na ezi-okwu. 15 Jon nabara Ya ama, neti kwa nkpu, si, Onye a bu Onye m'kwuru okwu bayere Ya, si, Onye ahu Nke nabia n'azum aghowo Onye burum uzọ: n'ihu na O buri Onye mbu n'ebe m'no. 16 N'ihu na site na

njuputa-Ya ka ayi onwe-ayi nile natara, obuna amara nesochi amara. 17 N'ihu na esitere n'aka Moses nye iwu Chineke; amara na ezi-okwu sitere n'aka Jisus Kraist bia. 18 O digh onye o bula huworo Chineke mbe o bula; Chineke, bu Okpara amuru nani Ya, Onye nadabere n'obi Nna-Ya, Onye ahu korọ Ya nye madu.

19 Nka bu kwa ama Jon, mbe ndi-Ju siri na Jerusalem zigara ya ndi-nchu-aja na ndi Livai ka ha jua ya, si, Gi onwe-gi bu onye? 20 O we kwuputa, o gogh kwa ago; ma o kwuputara, si, Mu onwem abugh Kraist ahu. 21 Ha we jua ya, si, I bu gini kwa? Gi onwe-gi bu Elaija? O si, Abughm. Gi onwe-gi bu onye-amuma ahu? O we za, si, E-e. 22 Ya mere ha siri ya, I bu onye? ka ayi we nye ndi zitere ayi ihe-oziza. I si gini bayere onwe-gi? 23 O siri, Mu onwem bu olu otu onye neti nkpu n'ohia, si, Menu uzọ Onye-nwe-ayi ka o guzozie, dika Aisaia onye-amuma kwuru. 24 Ma ufodu nime ha ka ezitereri site n'etiti ndi-Farisi. 25 Ha we jua ya, si ya, O bu kwa gini mere i neme baptism, ma o buru na gi onwe-gi abugh Kraist ahu, ma bugh Elaija, ma i bugh onye-amuma ahu? 26 Jon zara ha, si, Mu onwem neji miri me baptism: n'etiti unu ka otu Onye neguzo Nke unu onwe-unu namatagh, 27 bu Onye ahu Nke nabia n'azum, Onye mu onwem nekwesigh itopu eriri akpukpo-ukwu-

Ya. 28 Emere ihe ndia na Betani n'ofè Jòdan, ebe Jòn nēme baptism.

29 N'echi-ya ọ hu Jisus ka Ọ nābiakute ya, ọ we si, Le, Nwa-aturu Chineke, Nke nēbupu nmehie nke uwa! 30 Onye a bu Onye mu onwem kwuru okwu bayere Ya, si, Otù Nwoke nābia n'azum Onye ghōworo Onye burum uzọ: n'ihì na Ọ buri Onye mbu n'ebe m'nọ. 31 Mu onwem amagh kwa Ya; ma ka eme Ya ka Ọ puta ihè nye Israel, n'ihì nka ka mu onwem biara nēji miri eme baptism. 32 Jòn we ọà, àmà, si, Ekiriwom Mọ Nsọ ka Ọ si n'elu-igwe nēfeda ka nduru; Ọ we nọgide n'aru Ya. 33 Mu onwem amagh kwa Ya: ma Onye ziterem ka m'were miri me baptism, Onye ahu sirim, Onye ọ bula i gāhu Mọ Nsọ ka Ọ nēfedakwasi Ya, nānọgide kwa n'aru Ya, Onye ahu bu Onye nēji Mọ Nsọ eme baptism. 34 Mu onwem ahuwo kwa, ọà kwa àmà na Onye a bu Ọkpara Chineke.

35 Ọzọ n'echi-ya Jòn guzoro, ya na madu abua nime ndi nēso uzọ-ya; 36 ọ we le Jisus anya ka Ọ nējeghari, ọ si, Le, Nwa-aturu Chineke! 37 Madu abua ahu ndi nēso uzọ-ya we nu ka o nēkwu, ha we so Jisus. 38 Jisus we chigharia, kiri ha ka ha nēso Ya, Ọ si ha, Gini ka unu nāchọ? Ha we si Ya, Rabai (nke isi-ya bu, ma asugharia ya, Onye-ozizí), òle ebe I bi? 39 Ọ si ha, Bianu, unu gāhu kwa. Ya mere ha biara hu ebe Ọ biri; ha na Ya we nọgide ubọchi ahu; ọ di ka oge hour nke-iri. 40 Otù nime madu abua ahu ndi nuru okwu si n'ọnu Jòn puta, ndi so-kwara Ya, bu Andru, nwa-nne Saimon. 41 Onye ahu buru uzọ chọta nwa-nne nke aka ya, bú Saimon, si ya, Ayi ahuwo Mesaia-ayi (nke bu, ma asugharia ya, Kraist). 42 Ọ duru ya biakute Jisus. Jisus lere ya anya, si, Gi onwe-gi bu Saimon nwa Jòn: agākpo gi onwe-gi Kifas (nke bu Pita, ma asugharia ya).

43 N'echi-ya Ọ chọrọ ipu ga Galili, Ọ we hu Filip: Jisus we si ya, Som. 44 Ma Filip bu onye Betsaida, onye si n'obodo Andru na Pita puta. 45 Filip we chọta Nataniel, si ya, Ayi ahuwo Onye Moses dere ihe bayere Ya n'akwukwọ iwu, Onye ndi-amuma de-kwa-ra ihe bayere Ya, Jisus Onye Nazaret, Nwa Josef. 46 Nataniel we si

ya, Ọ di ezi ihe ọ bula puru isi na Nazaret puta? Filip si ya, Bia le. 47 Jisus huru Nataniel ka ọ nābiakute Ya, Ọ we kwue okwu bayere ya, si, Le, onye Israel n'ezie, onye aghughọ nādigh ya n'aru! 48 Nataniel si Ya, Òle ebe I maram? Jisus zara, si ya, Mbe Filip akākpogh gi, mbe i nọ n'okpuru osisi fig, ahurum i. 49 Nataniel zara Ya, si, Rabai, Gi onwe-gi bu Ọkpara Chineke; Gi onwe-gi bu Eze Israel. 50 Jisus zara, si ya, N'ihì na M'siri gi, Ahurum i n'okpuru osisi fig, i kwere ekwe? i gāhu ihe kariri ihe ndia uku. 51 Ọ si kwa ya, N'ezie, n'ezie, asim unu, Unu gāhu elu-igwe ka emegheworo ya, hu kwa ndi-mọ-ozì nke Chineke ka ha nārigo nārìda kwa n'aru Nwa nke madu.

2 1 N'ubochi nke-atọ ọlulu-nwunye di na Kena nke Galili; nne Jisus nọ kwa n'ebe ahu: 2 cwe kpọ kwa Jisus, Ya na ndi nēso uzọ-Ya, bia n'ọlulu-nwunye ahu. 3 Mbe manya-vine kọrọ, nne Jisus we si Ya, Ha enwegh manya-vine. 4 Jisus we si ya, Nwayi, gini ka Mu na gi nwekọrọ? oge hour nkem akābiarugh. 5 Nne-Ya si ndi nēje ozi, Ihe ọ bula Ọ si unu me, menu ya. 6 Ma adọbara n'ebe ahu ite nkume miri isi, dika ime-ọcha nke ndi-Ju si di, nānagide firkin abua ma-ọbu atọ n'otù n'otù. 7 Jisus si ha, Were miri ọajue ite-miri ndia. Ha we ọajupu ha n'ọnu. 8 Ọ we si ha, Kuputanu ọbu a, bugara onye-isi oriri. Ha we būru ya. 9 Ma mbe onye-isi oriri ahu deturu miri ahu ọnu nke ghọrọri manya-vine, ma ọ matagh ebe o si puta (ma ndi nēje ozi ndi kuputarari miri ahu mara), onye-isi oriri ahu we kpọ onye nālu nwunye ọhu, 10 si ya, Onye ọ bula nēbu uzọ adọba manya-vine ọma; mbe ọ bula madu nūbigasiri manya okè ọ we dọba nke ọkariri njọ: gi onwe-gi edebewo manya-vine ọma rue ọbu a. 11 Jisus mere nmalite ihe-iriba-ama-Ya nile nka na Kena nke Galili, we me ka ebube-Ya puta ihè; ndi nēso uzọ-Ya we kwere na Ya.

12 Mbe ihe a gasiri Ọ ridara na Kapanau, Ya onwe-ya, na nne-Ya, na umu-nne-Ya, na ndi nēso uzọ-Ya: ha we nọgide n'ebe ahu ọ bugh ọtutu ubochi.

13 Ememe ngabiga nke ndi-Ju we di

nso, Jisus we rigoro Jerusalem. 14 O we hu n'ulo uku Chineke ndi nēre ehi na aturu na nduru, na ndi nābanwe ego ka ha nḡduru ala: 15 O we chiri udḡ me utari, we chupu ha nile n'ulo uku Chineke, ma aturu ma ehi ahu; O wusi ego ndi nābanwe ego, kpù kwa table-ha iru; 16 O si ndi nēre nduru, Chipunu ihe ndia n'ebe a; unu emela ulo Nnam ka o buru ulo ahia. 17 Ndi nēso uzḡ-Ya chetara na edere ya-ri n'akwukwḡ nso, si, Ekworo ulo-Gi gēripiam. 18 Ya mere ndi-Ju zara, si Ya, O bu ihe-iriba-ama gini ka I nēgosi ayi, ebe I nēme ihe ndia? 19 Jisus zara, si ha, Kwatunu ulo nso a, n'ubḡchi atḡ M'gēweli kwa ya elu. 20 Ya mere ndi-Ju siri, Ogu arḡ abua na isi ka eji wu ulo nso a, Gi onwe-gi gēweli kwa ya n'ubḡchi atḡ? 21 Ma Ya onwe-ya nēkwu okwu bayere ulo nso nke bu aru-Ya. 22 Ya mere mḡe emere ka O si na ndi nwuru anwu bilie, ndi nēso uzḡ-Ya chetara na O kwuru okwu a; ha we kwere ihe edeworo n'akwukwḡ nso, ya na okwu Jisus kwuru.

23 Ma mḡe O nḡ na Jerusalem n'ememe ngabiga, n'ememe ahu, ḡtutu madu kwere n'aha-Ya, n'ihhi na ha nāhu ihe-iriba-ama-Ya nile nke O nēme. 24 Ma Jisus onwe-ya araragh Onwe-ya nye n'aka-ha na ntukwasi-obi, n'ihhi na O mara madu nile, 25 ya na n'ihhi na o digh Ya nkpà ka onye o bula ḡara madu àmà; n'ihhi na Ya onwe-ya mara ihe di nime madu.

3 1 Ma otù nwoke nime ndi-Farisi di aha-ya bu Nikḡdimḡs, otù onye-isi nke ndi-Ju: 2 Onye ahu biakutere Ya n'abali, si Ya, Rabai, ayi matara na I bu onye-ozizi Nke siworo n'ebe Chineke nḡ bia: n'ihhi na o digh onye o bula puru ime ihe-iriba-ama ndia nke Gi onwe-gi nēme, ma o buru na Chineke anḡyegh ya. 3 Jisus zara, si ya, N'ezie, n'ezie, asim i, O buru na amugh madu ḡzḡ, o pugh ihu ala-eze Chineke anya. 4 Nikḡdimḡs si ya, Èsi àna pu imu madu mḡe o kara nká? o puru ibà n'afḡ nne-ya nke ubḡ abua, ewe mua ya? 5 Jisus zara, N'ezie, n'ezie, asim i, O buru na amugh madu site na miri na Mḡ Nso, o pugh ibà n'ala-eze Chineke. 6 Nke amuworo site n'anu-aru bu anu-aru; nke amuwo-kwa-ra site na Mḡ Nso bu mḡ. 7 Ka o ḡhàra iju gi anya na

M'siri gi, Aghagh imu unu ḡzḡ. 8 Ifufe nēfe ebe o nāchḡ, i nānu kwa olu-ya, ma i matagh ebe o si bia, na ebe o nāga: otù a ka onye o bula amuworo site na Mḡ Nso di. 9 Nikḡdimḡs zara, si Ya, Ihe ndia si àna pu ime? 10 Jisus zara, si ya, Gi onwe-gi bu onye-ozizi Israel, ma i magh ihe ndia? 11 N'ezie, n'ezie, asim i, Ayi nēkwu ihe ayi matara, ayi nāḡa kwa àmà ihe ayi huru; ma unu anaragh àmà-ayi. 12 O buru na agwarani unu ihe nke uwa, ma unu ekwegh, ùnu gēsi àna kwere, ma o buru na agwam unu ihe nke elu-igwe? 13 O digh kwa onye o bula rigoworo n'elu-igwe, ma-ḡbugh Onye siri n'elu-igwe ridata, bú Nwa nke madu. 14 Ma dika Moses weliri agwḡ n'ḡhia, ḡbunà otù a aghagh iweli Nwa nke madu elu: 15 ka onye o bula nke kwere we nwe ndu ebigh-ebi na Ya.

16 N'ihhi na Chineke huru uwa n'anya otù a, na O nyere ḡbunà Oḡpara O muru nání Ya, ka onye o bula nke kwere na Ya we ḡhàra ila n'iyi, kama ka o nwe ndu ebigh-ebi. 17 N'ihhi na Chineke ezitegh Oḡpara-Ya n'uwa ka O kpe uwa ikpé; kama ka ewe site n'aka-Ya zḡputa uwa. 18 Ekpegh onye kwere na Ya ikpé: ekpewo onye nēkwegh na Ya ikpé ubu a, n'ihhi na o kwegh n'aha nke Oḡpara Chineke muru nání Ya. 19 Ma nka bu ikpé ahu, na Iḡe ahu abiawo n'uwa, ma madu huru ḡchichiri n'anya kama Iḡe ahu; n'ihhi na ḡlu-ha ḡḡḡ nḡ. 20 N'ihhi na onye o bula nke nēme ihe nādigh nma nākpḡ Iḡe ahu asi, o digh-abiakute kwa Iḡe ahu, ka aghàra itu ya ḡlu-ya nile n'anya. 21 Ma onye nēme ihe bu ezi-okwu nābiakute Iḡe ahu, ka ewe me ka ḡlu-ya puta iḡe, na aluworo ha na Chineke.

22 Mḡe ihe ndia gasiri Jisus na ndi nēso uzḡ-Ya biara n'ala Judia; n'ebe ahu ka Ya na ha nānḡgide, O nēme kwa baptism. 23 Jon nēme kwa baptism n'Inon nke di Selem nso, n'ihhi na miri riri nne n'ebe ahu; ha we nābia, anēme kwa ha baptism. 24 N'ihhi na akātubāgh Jon n'ulo-nkpḡḡ. 25 Ya mere iju-ajuju putara n'etiti ndi nēso uzḡ Jon na onye-Ju bayere ime-ḡcha. 26 Ha we biakute Jon, si ya, Rabai, Onye gi na Ya nḡ n'ofè Jḡdan, Onye gi onwe-gi ḡaworo àmà nye Ya, le, Onye ahu nēme

baptism, madu nile nābiakute kwa Ya. 27 Jon zara, si, Madu apugh inata ihe o bula, o buru na ewegh ya nye ya site n'elu-igwe. 28 Unu onwe-unu nābaram àmà, na m'siri, Mu onwem abugh Kraist ahu, kama, na ezitewom n'iru Ya. 29 Onye nwere nwunye ohu bu onye nālu nwunye ohu: ma eyi nke onye nālu nwunye ohu, onye nēguzo nānu kwa okwu-ya, o nānuri oñu nke-uku n'ihhi olu onye ahu nālu nwunye ohu: ya mere emezuwo oñum a. 30 Ya onwe-ya aghagh idi nāba uba, ma aghaghm idi nāla alà.

31 Onye si n'elu bia ka ihe nile elu: onye si n'ala puta nāputa n'ala, si kwa n'ala nēkwu okwu: Onye si n'elu-igwe bia ka ihe nile elu. 32 Ihe nke o huworo na nke O nuru, nka ka O nāba àmà; ma o digh onye o bula nānara àmà-Ya. 33 Onye nara àmà-Ya kara akàrà-ya na nka, na Chineke bu Onye ezi-okwu. 34 N'ihhi na Onye ahu Chineke zitere nēkwu okwu Chineke: n'ihhi na O sitegh n'otùtù enye Mọ Nso. 35 Nna nāhu Okpara-Ya n'anya, O nyewo kwa Ya ihe nile n'aka. 36 Onye kwere n'Okpara ahu nwere ndu ebigh-ebi; ma onye nēkweyegh Okpara ahu agagh-ahu ndu, kama iwe Chineke nānogide n'aru-ya.

4 I Ya mere mbe Onye-nwe-ayi mara na ndi-Farisi nururi na Jisus nēme madu ka ha buru ndi nēso uzọ-Ya, na O nēme kwa ha baptism, kari Jon, 2 (o bu ezie na Jisus onwe-ya emegh baptism, kama o bu ndi nēso uzọ-Ya), 3 O rapuru Judia, we je Galili ozo. 4 Ma O ghagh igabiga n'etiti Sameria. 5 Ya mere O bia rue otù obodo nke Sameria, anākpọ Saika, na nso iberibe ala ahu nke Jakob nyere nwa-ya Josef: 6 ma isi-iyi Jakob di n'ebe ahu. Ya mere Jisus, ebe ike gwuru Ya n'ije-Ya, O noduru ala otù a n'usọ isi-iyi ahu. O ra ka oge hour nke-isi. 7 Otù nwayi, bú onye Sameria, bia isere miri: Jisus si ya, Nyem miri ka M'nua. 8 N'ihhi na ndi nēso uzọ-Ya jereri n'obodo izu nri. 9 Ya mere nwayi Sameria ahu si Ya, Gi onwe-gi si aña ariọ miri n'akam ka I nua, ebe I bu Onye-Ju, ma mu bu nwayi Sameria? (N'ihhi na ndi-Ju na ndi Sameria adigh-emekọ ihe.) 10 Jisus zara, si ya, O buru na i matara onyinye Chineke, na Onye O bu Nke nāsi gi, Nyem miri ka M'nua; gi

onwe-gi gāriọ Ya-ri, O gēnye kwa gi miri di ndu. 11 Nwayi ahu si Ya, Onye-nwe-ayi, I nwegh ihe isere miri, ma olùlù-miri a di omimi: òle ebe kwa ka I nwere miri ahu di ndu? 12 O gābu na Gi onwe-gi ka nna-ayi Jakob uku, onye nyere ayi olùlù-miri a; ya onwe-ya, na umu-ya, na anu-ulo-ya, ñu-kwa-ra nime ya? 13 Jisus zara, si ya, Onye o bula nke nānu miri a, akpiri gākpọ ya nku ozo: 14 ma onye o bula nke gānu miri ahu nke Mu onwem gēnye ya, akpiri agagh-akpọ ya nku ma-oli rue mbe ebigh-ebi; kama miri ahu nke Mu onwem gēnye ya gāghọ nime ya isi-iyi miri nāsuputa ri nne rue ndu ebigh-ebi. 15 Nwayi ahu si Ya, Onye-nwe-ayi, nyem miri a, ka akpiri we ghara ikpọm nku, ka m'ghara kwa isi n'ogologo uzọ a nile bia ebe a isere miri. 16 Jisus si ya, Laba, kpọ di-gi, bia kwa n'ebe a. 17 Nwayi ahu zara, si Ya, Enweghm di. Jisus si ya, I kwuru nke-oma, si, Enweghm di: 18 n'ihhi na i nwewo di ise; ma onye i nwere ubu a abugh di-gi: nka ka i kwuwo n'ezie. 19 Nwayi ahu si Ya, Onye-nwe-ayi, ahurum na Gi onwe-gi bu onye-amuma. 20 Nna-ayi-hà nile kpọọ isi ala nye Chineke n'ugwu a; ma unu onwe-unu si, na ebe madu aghagh ikpọ isi ala nye Chineke di nime Jerusalem. 21 Jisus si ya, Nwayi, kwerem, oge hour nābia, mbe unu nāgagh-akpọ isi ala nye Nnam, ma o bu n'ugwu a, ma-ọbu na Jerusalem. 22 Unu onwe-unu nākpọ isi ala nye ihe unu nāmatagh: ayi onwe-ayi nākpọ isi ala nye ihe ayi matara: n'ihhi na nzọputa si n'etiti ndi-Ju puta. 23 Ma oge hour nābia, ubu a ka o di kwa, mbe ndi nākpọ isi ala n'ezie gākpọ isi ala nye Nnam nime mọ na ezi-okwu: n'ihhi na ndi di otù ahu ka Nnam nāchọ kwa ka ha buru ndi nākpọ isi ala nye Ya. 24 Chineke bu Mọ: ndi nākpọ kwa isi ala nye Ya aghagh ikpọ isi ala nime mọ na ezi-okwu. 25 Nwayi ahu si Ya, Amataram na Mesaia nābia (Onye anākpọ Kraist): mbe o bula Onye ahu gābia, O gākọọ ayi ihe nile. 26 Jisus si ya, Mu onwem Nke nāgwa gi okwu bu Ya.

27 Mbe O nēkwu nka ndi nēso uzọ-Ya biara; o we ju ha anya na Ya na nwayi nēkwurita okwu: otù o di, o nwegh onye o bula siri, Gini ka I nāchọ? ma-ọbu,

Gini mere Gi na ya nēkwurita okwu? 28 Ya mere nwayi ahu rapuru ite-miri-ya, we je ba nime obodo, si ndi ahu, 29 Bianu, le otù Nwoke, Onye gwaram the Nile m'mere: Onye a gābu Kraist ahu? 30 Ha siri n'obodo-ha puta, nābiakute kwa Ya. 31 Mbe ihe ndia nēme ndi nēso uzo-Ya nāriọ Ya, si, Rabai, rie ihe. 32 Ma Ọ siri ha, Mu onwem nwere ihe-oriri iri nke unu onwe-unu nāmatagh. 33 Ya mere ndi nēso uzo-Ya sirita onwe-ha, Ọ di onye wetara Ya ihe Ọ gēri? 34 Jisus si ha, Ihe-oririm bu ka M'nēme ihe Onye ziterem nāchọ, ka M'luzu kwa ọlu-Ya. 35 Unu onwe-unu asigh, Onwa anọ fọduru, owuwe-ihe-ubi ewe bia? le, asim unu, Welienu anya-unu elu, kiri ubi, na ha chara acha ubu a ka ewere ihe di nime ha. 36 Onye nēwere ihe ubi nānara ugwo-ọlu-ya, nāchikọta kwa nkpuru nye na ndu ebigh-ebi; ka onye nāgha nkpuru na onye nēwere ihe ubi we nūria ọnu n'otù. 37 N'ihina nime nka ka okwu a bu ezie, Otù onye nāgha nkpuru, ma onye ọzọ nēwere ihe ubi. 38 Mu onwem zigara unu iwere ihe ubi nke ọ digh mbe unu onwe-unu doḅuworo onwe-unu n'ilu ya: ndi ọzọ adoḅuworo onwe-ha n'ọlu, unu onwe-unu abāwo kwa na ndoḅu-ha.

39 Ma otutu ndi Sameria si n'obodo ahu kwere na Ya n'ihina okwu nwayi ahu, onye ọara àmà, si, Ọ gwaram ihe Nile m'mere. 40 Ya mere mbe ndi Sameria biakutere Ya, ha riọ Ya ka Ọ nọyere ha: Ọ we nọgide n'ebe ahu ubochi abua. 41 Ma ndi kwere n'ihina okwu-Ya kariri ri nne; 42 ha we si nwayi ahu, Ọ bugh n'ihina ihe i kwuru ka ayi nēkwe ubu a: n'ihina na ayi onwe-ayi anuwo, mata kwa na Onye a bu Onye-nzọputa nke uwa n'ezie.

43 Ma mbe ubochi abua ahu gasiri, Ọ si n'ebe ahu pua ba na Galili. 44 N'ihina na Jisus onwe-ya ọara àmà, na adigh-asopuru onye-amuma n'ala nke aka ya. 45 Ya mere mbe Ọ biara na Galili, ndi Galili nara Ya nke-ọma, ebe ha hururi ka ihe Ọ mere na Jerusalem ra n'ememe: n'ihina na ha onwe-ha je-kwa-ra ememe ahu.

46 Ya mere Ọ biaruru Kena nke Galili ọzọ, ebe Ọ mere miri ká ọ ghọ manyavine. Ma otù nwoke nke nējere eze

ozi di, nke aru nādigh nwa-ya nwoke ike na Kapanau. 47 Mbe onye ahu nuru na Jisus esiwo na Judia puta ba na Galili, ọ jekuru Ya, riọ Ya ka Ọ ridata, me ka aru di nwa-ya ike; n'ihina na ọ nọ n'ọnu ọnwu. 48 Ya mere Jisus siri ya, Ọ buru na unu ahugh ihe-iriba-ama na ọlu-ebube, unu agagh-ekwe ma-ọli. 49 Nwoke ahu nke nējere eze ozi si Ya, Onye-nwe-ayi, ridata mbe nwatakirim akānwugh. 50 Jisus si ya, Ga nke gi; nwa-gi nwoke di ndu. Nwoke ahu kwere okwu Jisus gwara ya, ọ we ga nke ya. 51 Ma mbe ọ nọ nārida ubu a, ndi-orù-ya zutere ya, si, na nwa-ya di ndu. 52 Ya mere ọ juru ha oge hour nke aru-ya malitere idi ya nma. Ya mere ha siri ya, Nyahuru n'oge hour nke-asa ka aru-ọku rapuru ya. 53 Ya mere nna-ya mara na ọ bu n'oge hour ahu mbe Jisus siri ya, Nwa-gi nwoke di ndu: ya onwe-ya we kwere, na ezina-ulo-ya dum. 54 Nka bu ihe-iriba-ama ọzọ nke mere ha abua nke Jisus mere, mbe Ọ siri na Judia puta ba na Galili.

5 1 Mbe ihe ndia gasiri otù ememe nke ndi-Ju di; Jisus we rigoro Jerusalem.

2 Ma ọdọ-miri ntà di na Jerusalem n'akuku ọnu-uzọ-ama nke aturu, nke anākpọ n'asusu Hibru Betesda, nke nwere ulo-ibà ise. 3 Nime ndia ka igwè madu ndi aru-ha nādigh ike nēdina, ndi-isi, ndi-ngwurọ, ndi akuku-arua-ha kponwuru akponwu, [nēche unarà nke miri ahu. 4 N'ihina na mọ-ozin nke Onye-nwe-ayi nāridata n'ọdọ-miri ntà ahu n'oge ufọdu, we kpasue miri ahu: ya mere onye buru uzọ ba nime ya mbe akpasusiri miri ahu, eme ka aru di ya nma, n'ọria ọ bula jidere ya.] 5 Ma otù nwoke nọ n'ebe ahu, onye nọri orú arọ na iri na asatọ na nriaria-ya. 6 Mbe Jisus huru onye a ka o nēdina, ebe Ọ ma-kwa-ra na ọ nọri ogologo oge n'ọnọdu ahu, Ọ si ya, Ì nāchọ ka eme ka aru di gi nma? 7 Onye ahu aru nādigh ike zara Ya, si, Onye-nwe-ayi, enweghm madu, ka ọ tubàm n'ọdọ-miri ntà nka, mbe ọ bula akpasuru miri: ma mbe mu onwem nọ nābia, onye ọzọ eburum uzọ rida. 8 Jisus si ya, Bilie, chiri ute-gi, nējehari. 9 Ngwa ngwa ewe me ka aru di nwoke ahu nma, ọ we chiri ute-ya, we nējehari.

Ma ọ bu ubochi-izu-ike n'ubochi ahu.

10 Ya mere ndi-Ju nāsi onye ahu emere ka aru-ya di ike, O bu ubochi-izu-ike, o zigh kwa ezi n'iwu ka i chiri ute-gi. 11 Ma o zara ha, si, Onye mere ka aru dim nma, onye ahu sirim, Chiri ute-gi, nējeghari. 12 Ha juru ya, si, Onye bu Madu ahu Nke siri gi, Chiri u e-gi, nējeghari? 13 Ma onye ahu emere ka aru di ya ike amatagh Onye o bu: n'ih na Jisus wezugarari Onwe-ya, n'ih na igwè madu di n'ebe ahu. 14 Mbe ihe ndia gasiri Jisus chputara ya n'ulo uku Chineke, si ya, Le, emewo ka aru di gi nma: emehiela ozọ, ka ihe jokariri njo ghara ime gi. 15 Nwoke ahu iere, gwa ndi-Ju na o bu Jisus mereri ka aru di ya nma. 16 N'ih nka ka ndi-Ju nēsobu kwa Jisus, n'ih na O nēme ihe ndia n'ubochi-izu-ike. 17 Ma Jisus zara ha, si, Nnam nālu olu rue ubu a, Mu onwem nālu kwa olu. 18 Ya mere n'ih nka ka ndi-Ju nācho kari uzọ ibu Ya, n'ih na o bugh nani na O nēmebi ubochi-izu-ike, kama O nākpọ kwa Chineke Nna nke aka Ya, nēme ka Ya onwe-ya na Chineke ra.

19 Ya mere Jisus zara, si ha,

N'ezie, n'ezie, asim unu, Okpara apugh ime ihe o bula n'Onwe-ya, ma-
 obugh ihe O huru na Nna-Ya nēme: n'ih na ihe o bula Ya onwe-ya nēme, ndia ka Okpara-Ya nēme kwa otu ahu. 20 N'ih na Nnam nāhu Okpara-Ya n'anya, nēgosi kwa Ya ihe nile Ya onwe-ya nēme: oké olu kari ndia ka O gēgosi kwa Ya, ka o we ju unu onwe-unu anya. 21 N'ih na dika Nnam nēme ndi nwuru anwu ka ha si n'onwu bilie, dika O nēme kwa ka ha di ndu, otu a ka Okpara-Ya nēme kwa ka ndi O nācho di ndu. 22 N'ih na Nnam adigh-ekpe kwa madu o bula ikpé, kama O werewo ikpé nile nye Okpara-Ya; 23 ka madu nile we sopuru Okpara ahu, dika ha nāso puru Nna-Ya. Onye nādigh- asopuru Okpara adigh-asopuru Nna Nke zitere Ya. 24 N'ezie, n'ezie, asim unu, Onye nānu okwum, nke nēkwere kwa Onye ziterem, o nwere ndu ebigh-ebi, o biagh kwa n'ikpé, kama o sitewo n'onwu ba na ndu. 25 N'ezie, n'ezie, asim unu, Oge hour nābia, ubu a ka o di kwa, mbe ndi nwuru anwu gānu olu Okpara Chineke; ndi nuru gādi kwa ndu. 26 N'ih na dika Nnam nwere ndu nime Onwe-ya, otu a

ka O nye-kwa-ra Okpara-Ya inwe ndu nime Olwe-ya: 27 O nye-kwa-ra Ya ike ilu olu ikpé, n'ih na O bu Nwa nke madu. 28 Ka ihe a ghara iju unu anya: n'ih na oge hour nābia mbe ndi nile di n'ili gānu olu-Ya, 29 ha gāputa kwa; ndi mere ezi ihe gābā na nbilite-n'onwu nke ndu; ma ndi mere ihe nādigh nma gābā na nbilite-n'onwu nke ikpé.

30 Mu onwem apugh ime ihe o bula n'Onwem: dika M'nānu M'nēkpe: ikpem zi-kwa-ra ezi; n'ih na etughm ihe Mu onwem nācho, kama ihe Onye ziterem nācho. 31 O buru na Mu onwem aghara Onwem amā, amām abugh ezie. 32 O bu onye ozọ nābaram amā; amata-kwa-ram na amā nke O nābaram bu ezie. 33 Unu onwe-unu ezigaworo Jon, o hawo-kwa-ra ezi-okwu ahu amā. 34 Ma amā nke Mu onwem nānara esigh n'onu madu puta: otu o di, ihe ndia ka M'nēkwu, ka ewe zoputa unu. 35 Onye ahu bu oriōna ahu nke nēre ere nāmu kwa: unu onwe-unu cho-kwa-ra ka obi to unu utọ nke-uku n'ihē-ya nwa oge. 36 Ma amā nke Mu onwem ji ka nke Jon uku: n'ih na olu nke Nnam nyeworom ka M'luzue ha, olu ahu onwe-ha nke M'nālu, nābaram amā, na Nnam ziteworom. 37 Nna nke ziterem, Ya onwe-ya aghawo-kwa-ram amā. O digh mbe o bula unu nuworo olu-Ya, o digh kwa mbe o bula unu huworo oyiyi-Ya. 38 Unu enwegh kwa okwu-Ya ka o nōgide nime unu: n'ih na Onye Ya onwe-ya zitere, Onye ahu ka unu onwe-unu nēkwegh. 39 Unu nēnyocha ihe edeworo n'akwukwo nsọ, n'ih na unu onwe-unu nēchè na unu nēnwe ndu ebigh-ebi nime ha; ha onwe-ha bu kwa ihe nābaram amā; 40 unu achogh kwa ibiakutem, ka unu we nwe ndu. 41 Anaraghm otu o n'aka madu. 42 Ma amaram unu, na unu enwegh ihu-n'anya Chineke nime onwe-unu. 43 Mu onwem abiawo n'aha Nnam, ma unu anaraghm: o buru na onye ozọ gābia n'aha nke aka ya, onye ahu ka unu gānara. 44 Unu onwe-unu si ana pu ikwe, ebe unu nānara otuto n'aka ibe-unu, ma otuto nke si n'aka Onye ahu Nke nani Ya bu Chineke bia unu achogh? 45 Unu echela na Mu onwem gēbo unu ebubo n'iru Nnam: otu onye di nēbo unu ebubo, bu Moses, onye unu

onwe-unu tukwasiworo obi-unu na ya. 46 N'ihì na ọ buru na unu kwere Moses, unu gēkwem; n'ihì na ya onwe-ya dere ihe bayerem n'akwukwọ. 47 Ma ọ buru na unu ekwegh ihe onye ahu dere n'akwukwọ, ùnu gēsi aña kwere okwu nkem?

6 1 M̀be ihe ndia gasiri Jisus jere n'ofè ọzọ nke oké osimiri Galili, nke bu osimiri Taibirias. 2 Oké igwè madu we so Ya, n'ihì na ha huru ihe-iriba-ama di iche iche nke Ọ nēme n'aru ndi aru-ha nādigh ike. 3 Jisus we rigo n'ugwu ahu, n'ebe ahu ka Ya na ndi nēso uzọ-Ya nọdu-kwa-ra ala. 4 Ma ngabiga, bú ememe ndi-Ju, di nso. 5 Ya mere Jisus, m̀be Ọ weliri anya-Ya elu, hu na oké igwè madu nābiakute Ya, Ọ si Filip, Ọle ebe ayi gāzuta ọbe achicha, ka ndia we rie ihe? 6 Ma nka ka Ọ kwuru inwa ya: n'ihì na Ya onwe-ya matara ihe Ọ gāje ime. 7 Filip zara Ya, Ọbe achicha ọgu shilling iri agagh-ezu ha, ka madu nile n'otù n'otù we were nke-ntà nke-ntà. 8 Otù nime ndi nēso uzọ-Ya, bú Andru nwa-nne Saimon Pita, si Ya, 9 Otù nwa-okoro ntà nọ n'ebe a, onye ji ọbe achicha barley ise, na azù abua: ma ndia bu gini n'etiti ọtutu madu di otù a? 10 Jisus siri, Menu ka madu ndia nọdu ala. Ma ahìhia riri nne n'ebe ahu. Ya mere ndikom ahu we nọdu ala, n'ọnu-ọgugu ra ka nnù iri na nnù abua na ọgu iri. 11 Ya mere Jisus nara ọbe achicha ise ahu, we kele, we kèsa ha nye ndi nānọdu ala; otù ahu Ọ were azù ahu kèsa nye ha ka azù ha chọrọ ra. 12 Ma m̀be afọ juru ha, Ọ si ndi nēso uzọ-Ya, Chikọtanu iberibe fçduru, ka ihe ọ bula ghara ìla n'iyi. 13 Ya mere ha chikọtara ha, we kpoju nkata iri na abua n'iberibe sitere n'ọbe achicha barley ise ahu, nke fçduru ndi riworori. 14 Ya mere m̀be ndi ahu huru ihe-iriba-ama Ọ mere, ha siri, N'ezie Onye a bu onye-amuma ahu nke nābia n'uwa.

15 Ya mere m̀be Jisus huru na ha gaje ibia idọkpuru Ya n'ike, ka ha we me Ya eze, Ọ wezugara Onwe-ya ọzọ n'ugwu nānì Ya onwe-ya.

16 Ma m̀be o ruru anyasi, ndi nēso uzọ-Ya ridara n'oké osimiri; 17 ha we ba n'ubọ, we nāgabiga ofè oké osimiri ọzọ iga ru Kapanaum. Ọchichiri abawo-kwa-ri uhu a, Jisus akābiakutegh kwa ha.

18 Oké osimiri nēbili kwa, n'ihì na oké ifufe nēfe. 19 Ya mere m̀be ha nyasiri ihe dika orú furlong na ise ma-ọbu orú na iri, ha hu Jisus ka Ọ nēje ije n'elu oké osimiri, nābiaru kwa ubọ-ha nso: ha we tua egwu. 20 Ma Ọ siri ha, Ọ bu Mu onwem; unu atula egwu. 21 Ya mere ha chọrọ iwebata Ya nime ubọ-ha: ngwa ngwa ubọ-ha we rue ala ebe ha nāga.

22 N'echi-ya, igwè madu ndi guzoro n'ofè ọzọ nke oké osimiri ahu huru na ubọ ntà ọzọ adigh n'ebe ahu, ma-ọbugh otù, hu kwa na Jisus esogh ndi nēso uzọ-Ya ba n'ubọ-ha, kama na nānì ndi nēso uzọ-Ya jere; 23 (otù ọ di, ubọ ntà di iche iche sitere na Taibirias bia rue ebe ahu nso ebe ha riri achicha ahu m̀be Onye-nwe-ayi kelesiri ekele): 24 ya mere m̀be igwè madu ahu huru na Jisus anọgh n'ebe ahu, na ndi nēso uzọ-Ya anọgh kwa, ha onwe-ha bàra n'ubọ ntà, we bia Kapanaum, nāchọ Jisus. 25 M̀be ha chọputara Ya n'ofè oké osimiri ọzọ, ha si Ya, Rabai, ọle m̀be I biara n'ebe a? 26 Jisus zara ha, si, N'ezie, n'ezie, asim unu, Unu nāchọm, ọ bugh n'ihì na unu huru ihe-iriba-ama, kama ọ bu n'ihì na unu riri ufọdu nime ọbe achicha ahu, afọ ju kwa unu. 27 Unu alula ọlu inata ihe-oriri nke nāla n'iyi, kama inata ihe-oriri nke nānọgide rue ndu ebigh-ebi, nke Nwa nke madu gēnye unu: n'ihì na Onye ahu ka Nna, bú Chineke, kara akàrà. 28 Ya mere ha siri Ya, Gini kwesiri ka ayi me, ka ayi we lua ọlu Chineke nile? 29 Jisus zara, si ha, Nka bu ọlu Chineke, ka unu kwere n'Onye ahu Ya onwe-ya zitere. 30 Ya mere ha siri Ya, Gini kwa ka Gi onwe-gi nēme ka ọ buru ihe-iriba-ama, ka ayi we hu, kwere kwa Gi? gini ka I nālu? 31 Nna-ayi-hà riri manna n'ọhia; dika edeworo n'akwukwọ nsọ, si, Nri nke sitere n'elu-igwe ka Ọ nyere ha ka ha rie. 32 Ya mere Jisus siri ha, N'ezie, n'ezie, asim unu, Ọ bugh Moses nyere unu nri ahu nke sitere n'elu-igwe; kama ọ bu Nnam nēnye unu ezi nri ahu nke sitere n'elu-igwe. 33 N'ihì na nri nke Chineke bu nke ahu nke nēsi n'elu-igwe aridata, nke nēnye kwa uwa ndu. 34 Ye mere ha siri Ya, Onye-nwe-ayi, nye ayi nri a m̀be nile. 35 Jisus siri ha, Mu onwem bu nri nēnye ndu: onye nābiakutem, agu agagh-agu ya ma-ọli,

onye nēkwere kwa na Mu akpiri agagh-akpọ ya nku ma-ọli mbe ọ bula. 36 Ma asirim unu, na unu ahuwom, ma unu ekwegh. 37 Ihe nile nke Nnam nēnyem gābiakutem; onye nābiakutekwam M'gagh-achupu ya ma-ọli. 38 N'ih na esiwom n'elu-igwe ridata, ọ bugh ka M'nēme ihe Mu onwem nāchọ, kama ka M'nēme ihe Onye ziterem nāchọ. 39 Ma nka bu ihe Onye ziterem nāchọ, ka M'ghara itufu ihe ọ bula nime ihe nile Ọ nyeworom, kama ka M'me ka o si n'ọnwu bilie n'ubochi ikpe-azu. 40 N'ih na nka bu ihe Nnam nāchọ, ka onye ọ bula nke nēle Ọkpara-Ya anya, nke nēkwere kwa na Ya, we nwe ndu ebigh-ebi; Mu onwem gēme kwa ka o si n'ọnwu bilie n'ubochi ikpe-azu.

41 Ya mere ndi-Ju nātamu ntamu megide Ya, n'ih na Ọ siri, Mu onwem bu nri nke siri n'elu-igwe ridata. 42 Ha we si, Onye a, Ọ bugh Jisus, Nwa Josef, Onye ayi onwe-ayi mara nna-Ya na nne-Ya? Ọ si aña kwue ubu a, Esiwom n'elu-igwe ridata? 43 Jisus zara, si ha, Unu atamula n'etiti onwe-unu. 44 Ọ digh onye ọ bula puru ibiakutem, ọ buru na Nna Nke ziterem adogh ya: Mu onwem gēme kwa ka o si n'ọnwu bilie n'ubochi ikpe-azu. 45 Edewo ya n'akwukwo ndi-amuma, si, Ha nile gābu kwa ndi Chineke ziworo ihe. Onye ọ bula nke nuworo site n'ọnu Nnam, nke mutawo-kwa-ra ihe, ọ nābiakutem. 46 Ọ bugh na madu ọ bula ahwo Nnam, ma-ọbugh Onye ahu Nke si n'ebe Chineke nọ puta, Onye ahu ahwo Nnam. 47 N'ezie, n'ezie, asim unu, Onye nēkwere nēnwe ndu ebigh-ebi. 48 Mu onwem bu nri nke nēnye ndu. 49 Nna-unu-hà riri manna ahu n'ohia, ha we nwua. 50 Nka bu nri nke si n'elu-igwe ridata, ka madu we rie ufodu nime ya, ghara kwa inwu anwu. 51 Mu onwem bu nri di ndu nke siri n'elu-igwe ridata: ọ buru na madu erie ufodu nime nri a, ọ gādi ndu rue mbe ebigh-ebi: ma nri nke Mu onwem gēnye kwa bu anu-arum, n'ih ndu nke uwa.

52 Ya mere ndi-Ju nālurita ọgù n'etiti onwe-ha, si, Onye a, Ọ si aña pu inye ayi anu-aru-Ya ka ayi rie? 53 Ya mere Jisus siri ha, N'ezie, n'ezie, asim unu, Ọ buru na unu erigh anu-aru nke Nwa nke madu, ọ buru kwa na unu anugh

ọbara-Ya, unu enwegh ndu nime onwe-unu. 54 Onye nēri anu-arum, nke nānu kwa ọbaram, ọ nwere ndu ebigh-ebi; Mu onwem gēme kwa ka o si n'ọnwu bilie n'ubochi ikpe-azu. 55 N'ih na anu-arum bu ihe-oriri n'ezie, ọbaram bu kwa ihe-ọnu nu n'ezie. 56 Onye nēri anu-arum, nke nānu kwa ọbaram, ọ nānoghide nimem, Mu onwem kwa nime ya. 57 Dika Nna Nke di ndu ziterem, dika Mu onwem di kwa ndu n'ih Nnam; otú a onye nērim, onye ahu gādi kwa ndu n'ihim. 58 Nka bu nri ahu nke siri n'elu-igwe ridata: ọ bugh dika nna-unu-hà riri, we nwua: onye nēri nri a gādi ndu rue mbe ebigh-ebi. 59 Ihe ndia ka O kwuru n'ulo-nzukọ, mbe O nēzi ihe na Kapanaum.

60 Ya mere ọtutu nime ndi nēso uzọ-Ya, mbe ha nuru okwu ahu, ha siri, Okwu a di ike; ọnye puru inu ya? 61 Ma ebe Jisus mara n'Onwe-ya na ndi nēso uzọ-Ya nātamu ntamu n'ih nka, Ọ siri ha, Ọ bu nka nēme ka unu ma n'onyà? 62 Ọnu agagh-amakari kwa n'onyà ma ọ buru na unu ahu Nwa nke madu ka Ọ nārigo n'ebe Ọ nọri mbu? 63 Ọ bu Mọ nēme ka madu di ndu; anu-aru abagh urù ọ bula: okwu nke Mu onwem gwaworo unu, ha bu mọ, buru kwa ndu. 64 Ma ufodu ndi nēkwegh di n'etiti unu. N'ih na Jisus mara site na mbu ndi ha bu ndi nēkwegh, na onye ọ bu nke gārara Ya nye. 65 Ọ we si, Ọ bu n'ih nka ka M'siworo unu, na ọ digh onye ọ bula puru ibiakutem, ọ buru na enyegh ya site n'aka Nnam.

66 Site na nka ọtutu nime ndi nēso uzọ-Ya we laghachi azu, ha esogh kwa Ya ejeghari ọzọ. 67 Ya mere Jisus siri ndi-oziri na abua ahu, Ọnu onwe-unu nāchọ kwa ila? 68 Saimon Pita zara Ya, si, Onye-nwe-ayi, Onye ka ayi gējekuru? I nwere okwu nke ndu ebigh-ebi. 69 Ọzọ, ayi onwe-ayi ekwerewo mara kwa na Gi onwe-gi bu Onye Nsọ ahu nke Chineke. 70 Jisus zara ha, si, Ọ bugh Mu onwem rọputara unu, bú ndi-oziri na abua, ma otú onye nime unu bu nwa ekwensu? 71 Ma O nēkwu ihe bayere Judas nwa Saimon Iskariot, n'ih na onye ahu gaje irara Ya nye, buru otú onye nime ndi-oziri na abua ahu.

7 1 M̀be ihe ndia gasiri Jisus we nējehari na Galili: n'ihì na Ọ chọgh ijehari na Judia, n'ihì na ndi-Ju nāchọ uzọ ibu Ya. 2 Ma ememe ahu nke ndi-Ju, bú ememe ulo-ikwū, di nso. 3 Ya mere umu-nne-Ya siri Ya, Si n'ebe a pua, je na Judia, ka ndi nēso uzọ-Gi we hu kwa ọlu-Gi nile nke I nālu. 4 N'ihì na ọ digh onye ọ bula nēme ihe ọ bula na nzuzo, ma asi na ya onwe-ya nāchọ ka ọra madu mara ya. Ọ buru na I nēme ihe ndia, me Onwe-gi ka I puta ihè nye uwa. 5 N'ihì na ọbuná umu-nne-Ya ekwegh na Ya. 6 Ya mere Jisus si ha, Oge nkem akērugh; ma oge nke unu bu ihe edoziworo m̀be nile. 7 Uwa apugh ikpọ unu asi; ma ọ nākpọ Mu onwem asi, n'ihì na Mu onwem nābara ya àmà, na ọlu-ya nile jọrọ njọ. 8 Rigonu onwe-unu n'ememe a: Mu onwem agagh-arigoro ememe a ubu a; n'ihì na oge nkem akēzugh. 9 Ma m̀be Ọ gwasiri ha okwu ndia, Ọ nānọgide na Galili.

10 Ma m̀be umu-nne-Ya rigosiri ememe ahu, m̀be ahu Ya onwe-ya rigokwa-ra, ọ bugh n'iru ọra madu, kama dika ọ bu na nzuzo. 11 Ya mere ndi-Ju nāchọ Ya n'ememe, nāsi, Òle ebe Onye ahu nọ? 12 Oké ntamu di kwa n'etiti igwè madu nile bayere Ya: ufodu nāsi, Ọ bu ezi madu; ndi ọzọ nāsi, È-è, kama Ọ nēduhie igwè madu a. 13 Otú ọ di, ọ digh onye ọ bula nēkwuwa okwu bayere Ya n'ihì egwu ndi-Ju.

14 Ma m̀be o ruru n'etiti ememe ahu ubu a Jisus rigoro n'ulo uku Chineke, we nēzi ihe. 15 Ya mere o nēju ndi-Ju anya, ha si, Onye a, Ọ si aña mata akwukwọ ri nne, n'ebe ọ digh m̀be Ọ muworo akwukwọ? 16 Ya mere Jisus zara ha, si, Ozizim abugh nkem, kama ọ bu nke Onye ziterem. 17 Ọ buru na onye ọ bula achọ ime ihe Ọ nāchọ, ọ gāmara ihe ozizí a bu, ma o sitere n'aka Chineke, ma-ọbu na Mu onwem nēkwu site n'Onwem. 18 Onye nēkwu site n'onwe-ya nāchọ otuto nke aka ya: ma onye nāchọ otuto nke onye zitere ya, onye ahu bu onye ezi-okwu, ajọ omume adigh kwa nime ya. 19 Ọ bugh Moses nyere unu iwu-unu, ma ọ digh onye ọ bula nime unu nēme iwu ahu? Gini mere unu nāchọ uzọ ibum? 20 Igwè madu ahu zara, si, I nwere mọ

ọjọ: ònye nāchọ uzọ ibu Gi? 21 Jisus zara, si ha, Otú ọlu ka M'luru, ọ we nēju unu nile anya. 22 Ọ bu n'ihì nka ka Moses nyere unu ibi-úgwù (ọ bugh na o sitere n'aka Moses, kama o sitere n'aka nna-ayi-hà); n'ubochi-izu-ike unu nēbi kwa madu úgwù. 23 Ọ buru na ebi madu úgwù n'ubochi-izu-ike, ka ewe ghara imebi iwu Moses; unu nwere òlùlù ọjọ n'arum, n'ihì na emerem ka aru dichasia otú madu nna n'ubochi-izu-ike? 24 Unu elela iru kpe ikpé, kama nēkpenu ikpé ziri ezi.

25 Ya mere ufodu nime ndi Jerusalem siri, Onye a, Ọ bugh Onye ha nāchọ uzọ ibu? 26 Ma le, O nēkwuwa okwu, ma ha agwagh Ya okwu ọ bula. Ọ gābu na ndi-isi mara n'ezie na Onye a bu Kraist-ayi? 27 Otú ọ di, ayi matara Onye a ebe O si puta: ma m̀be ọ bula Kraist-ayi gābia, ọ digh onye ọ bula mara ebe O si puta. 28 Ya mere Jisus tiri nkpu n'ulo uku Chineke, nēzi ihe, nāsi kwa, Unu mataram, mata kwa ebe M'si puta; ọ bugh kwa n'Onwem ka M'biaworo, kama Onye ziterem bu ezi Onye, Nke unu onwe-unu nāmatagá. 29 Mu onwem matara Ya; n'ihì na esim n'ebe Ọ nọ bia, Ya onwe-ya zite-kwaram. 30 Ya mere ha chọrọ uzọ ijide Ya: ọ digh kwa onye ọ bula tukwasiri Ya aka, n'ihì na oge hour Ya akābiagh. 31 Ma n'etiti igwè madu ahu ọtutu kwere na Ya; ha nāsi kwa, M̀be ọ bula Kraist-ayi gābia, Ọ gēme ihe-iriba-ama kari nke Onye a mere? 32 Ndi-Farisi nuru igwè madu ahu ka ha nātamu ntamu ndia bayere Ya; ndi-isi-nchu-aja na ndi-Farisi we ziga ndi nējere ha ozi ka ha jide Ya. 33 Ya mere Jisus siri, Ọ fọduru nwa oge Mu na unu gānọ, M'we lakuru Onye ziterem. 34 Unu gāchọm, ma unu agagh-achọtam: ebe Mu onwem nọ kwa, unu onwe-unu apugh ibia. 35 Ya mere ndi-Ju siritara onwe-ha, Òle ebe Onye a gaje iga na ayi onwe-ayi agagh-achọta Ya? Ọ gaje igakuru ndi basara n'etiti ndi-Grik na izi ndi-Grik ihe? 36 Gini bu okwu a nke O kwuru, si, Unu gāchọm, ma unu agagh-achọtam: ebe Mu onwem nọ kwa, unu onwe-unu apugh ibia?

37 Ma n'ubochi ikpe-azu, bú oké ubochi nke ememe ahu, Jisus guzoro, we tie nkpu, si, Ọ buru na akpiri kpọrọ

madu ọ bula nku, ya biakutem, nua miri. 38 Onye nēkwere na Mu, dika ihe edeworo n'akwukwọ nsọ kwuru, n'afọ-ya ka osimiri nke miri di ndu gēsi nērūputa. 39 Ma nka ka O kwuru bayere Mọ Nsọ, Nke ndi kwere na Ya gaje inara: n'ih i na akēnyegh Mọ Nsọ; n'ih i na akēnyegh Jisus otuto. 40 Ya mere ufọdu nime igwè madu ahu, m̀be ha nuru okwu ndia, ha si, N'ezie Onye a bu onye-amuma ahu. 41 Ndi ọzọ nāsi, Onye a bu Kraist-ayi. Ma ufọdu nāsi, Gini, ọ gābu na Galili ka Kraist-ayi si bia? 42 Akwukwọ nsọ ekwugh na Kraist-ayi nēsi na nkpuru Devid bia, site kwa na Betlehem, bú obodo ntà ebe Devid n̄ori? 43 Ya mere nkewa putara n'etiti igwè madu ahu n'ih i Ya. 44 Ma ufọdu nime ha chọrọ ijide Ya; ma ọ digh onye ọ bula tukwasiri Ya aka.

45 Ya mere ndi ahu ndi nēje ozi biakutere ndi-isi-nchu-aja na ndi-Farisi; ndi ahu we si ha, N'ih i gini ka unu nēkutagh Ya? 46 Ndi ahu ndi nēje ozi zara, si, Ọ digh m̀be ọ bula madu kwuru okwu di otú a. 47 Ya mere ndi-Farisi zara ha, si, Èduhiewo kwa unu onwe-unu? 48 Ọ di onye ọ bula n'etiti ndi-isi, ma-ọbu n'etiti ndi-Farisi, kwere na Ya? 49 Ma igwè madu a nke nāmagh iwu - ayi bu ndi anābu ọnu. 50 Nk̄odim̄os si ha (onye biakutere Ya na mbu, ebe ọ bu otú onye nime ha), 51 Iwu-ayi nēkpe madu ikpé, ọ buru na o bugh uzọ nu n'ọnu-ya, we mara ihe ọ nēme? 52 Ha zara, si ya, Gi onwe-gi si kwa na Galili puta? Nyocha n'akwukwọ nsọ, le kwa na ọ digh onye-amuma si na Galili bilie.

53 [Ha nile we la, onye ọ bula n'ulo 8 nke aka ya: 1 ma Jisus gara ugwu 8 Olive. 2 Ọ we bia kwa ọzọ n'isi-ututu n'ulo uku Chineke, ndi-Ju nile we biakute Ya; Ọ we n̄odu ala, we nēzị ha ihe. 3 Ndi-ode-akwukwọ na ndi-Farisi we kuta otú nwayi nke ejidereri n'ikwa-iko; m̀be ha guzosiri ya n'etiti, 4 ha we si Ya, Onye-ozizí, ejidewo nwayi a n'ikwa-iko, m̀be ọ nēme ihe ahu. 5 Ma n'iwu-ayi Moses nyere ayi iwu itu ndinyom di otú a nkume: gini kwa ka Gi onwe-gi nēkwu bayere ya? 6 Ma nka ka ha nēkwu inwa Ya, ka ha

we nwe ihe ha gēji bo Ya ebubo. Ma Jisus ruru ala, were nkpisi-aka-Ya nēde ihe n'ala. 7 Ma m̀be ha n̄ogidere nāju Ya, Ọ welie Onwe-ya elu, si ha, Onye akēmehiegh n'etiti unu, ya buru uzọ tu ya nkume. 8 Ọ we ruru kwa ala ọzọ, were nkpisi-aka-Ya nēde ihe n'ala. 9 Ma m̀be ha nuru ya ha pua n'otú n'otú, malite na ndi bu okenye, rue ndi-ikpe-azu: ewe rapu nání Jisus, Ya na nwayi ahu, ebe o guzoro, n'etiti. 10 Jisus we welie Onwe-ya elu, si ya, Nwayi, òle ebe ha n̄o? ọ digh onye ọ bula mara gi ikpé? 11 Ọ we si, Ọ digh onye ọ bula, Onye-nwe-ayi. Jisus we si, Mu onwem amagh kwa gi ikpé: ga nke gi; site n'uh u a adila nēmehie ọzọ.]

12 Ya mere Jisus gwara ha okwu ọzọ, si, Mu onwem bu ìhè nke uwa: onye nēsom agagh-ejeghari n'ochichiri, kama ọ gēnwe Ìhè nke ndu. 13 Ya mere ndi-Farisi siri Ya, Gi onwe-gi nābara Onwe-gi àmà; àmà nke Gi abugh ezie. 14 Jisus zara, si ha, Asi kwa na Mu onwem bara Onwem àmà, àmà nkem bu ezie; n'ih i na amataram ebe M'siri bia, na ebe M'nāla; ma unu onwe-unu amatagh ebe M'si bia, ma-ọbu ebe M'nāla. 15 Unu onwe-unu nēkpe dika anu-aru si di; Mu onwem ekpegh onye ọ bula. 16 Ma ọ buru na mu onwem ekpe kwa ikpé, ikpém bu ezie; n'ih i na ọ bugh nání Mu n̄o, kama ọ bu Mu onwem na Nna Nke ziterem. 17 Ma edewo kwa n'akwukwọ iwu-unu, na àmà nke madu abua bu ezie. 18 Mu onwem bu onye nābara Onwem àmà, Nna Nke ziterem nāba-kwa-ram àmà. 19 Ya mere ha si Ya, Òle ebe Nna-Gi di? Jisus zara, si, Unu amataghm, unu amatagh kwa Nnam: ọ buru na unu mataram, unu gāmata-kwari Nnam. 20 Okwu ndia ka O kwuru n'ebe anēdebe útú anātu, m̀be O nēzị ihe n'ulo uku Chineke: ọ digh kwa onye ọ bula jidere Ya; n'ih i na oge hour Ya akābiarugh.

21 Ya mere Ọ siri ha ọzọ, Mu onwem nāla, unu gāchokwam, unu gānwu kwa na nmehie-unu: ebe Mu onwem nāla, unu onwe-unu apugh ibia. 22 Ya mere ndi-Ju nāsi, Ò gēbu Onwe-ya, na Ọ nāsi, Ebe Mu onwem nāla, unu onwe-unu apugh ibia? 23 Ọ we si ha, Unu onwe-

unu si n'ebe di ala puta; Mu onwem si n'ebe di elu puta: unu onwe-unu si n'uwa nka puta; Mu onwem esigh n'uwa nka puta. 24 Ya mere M'siri unu, na unu gānwu na nmehie nile unu: n'ih na o buru na unu ekwegh na Mu onwem bu Ya, unu gānwu na nmehie nile unu. 25 Ya mere ha nāsi Ya, Gi onwe-gi bu onye? Jisus siri ha, Obuná ihe M'nāgwa kwa unu site na mbu. 26 Enwerem otutu ihe M'gēkwu nke M'gēkpe kwa bayere unu: ma Onye ziterem bu ezie; ihe Mu onwem nu-kwa-ra n'onu-Ya, ihe ndia ka M'nāgwa uwa. 27 Ha amagh na O nāgwa ha okwu bayere Nna-Ya. 28 Ya mere Jisus siri, Mbe o bula unu gēweliwori Nwa nke madu elu, mbe ahu ka unu gāmara na Mu onwem bu Ya, na o digh kwa ihe M'nēme n'Onwem, kama dika Nnam zirim, orú a ka m'nekwu ihe ndia. 29 Mu na Onye ziterem no kwa; O rapugh nání Mu; n'ih na Mu onwem nēme ihe nātọ Ya utọ mbe nile. 30 Mbe O nekww okwu ndia, otutu madu kwere na Ya.

31 Ya mere Jisus nāsi ndi-Ju ndi kwere okwu-Ya-ri, O buru na unu onwe-unu anogide n'okwum, unu bu ndi nēso uzom n'ezie; 32 unu gāmara kwa ezi-okwu, ezi-okwu ahu gēme kwa ka unu pua n'orú. 33 Ha zara Ya, si, Ayi bu nkpuru Abraham, o kādigh kwa mbe o bula ayi bu orú onye o bula: Gi onwe-gi si aña kwu, Agēme ka unu pua n'orú? 34 Jisus zara ha, si, N'ezie, n'ezie, asim unu, Onye o bula nke nēmehie bu orú nmehie. 35 Ma orú adigh-anogide n'ulo rue mbe ebigh-ebi: nwa nānogide ebigh-ebi. 36 Ya mere o buru na Okpara gēme ka unu pua n'orú, unu gābu ndi puworo n'orú n'ezie. 37 Amataram na unu bu nkpuru Abraham; ma unu nāchọ uzọ ibum, n'ih na okwum enwegh onodu nime unu. 38 Anamekwu ihe Mu onwem huworo n'ebe Nnam no: ya mere unu onwe-unu nēme kwa ihe unu nuru n'onu nna-unu. 39 Ha zara, si Ya, Nna-ayi bu Abraham. Jisus si ha, O buru na unu bu umu Abraham, unu gālu olu Abraham. 40 Ma ubu a unu nāchọ uzọ ibum, bú Madu Nke gwaworo unu ezi-okwu, nke M'nuru n'onu Chineke: nka ka Abraham nēmegh. 41 Unu onwe-unu nālu olu nna-unu. Ha siri Ya, Amugh

ayi onwe-ayi site n'ikwa-iko; otú Nna ka ayi nwere, bú Chineke. 42 Jisus siri ha, O buru na Chineke bu Nna-unu, unu gāhum n'anya: n'ih na Mu onwem siri n'ebe Chineke no puta we bia; n'ih na abiaghm n'Onwem, kama Ya onwe-ya ziterem. 43 N'ih gini ka unu nāmagh ihe M'nekwu? O bu n'ih na unu apugh inu okwum. 44 Unu onwe-unu sitere na nna-unu, bú ekwensu, o bu kwa ihe nāgu nna-unu ka unu nāchọ ime. Onye ahu bu obu-madu site na mbu, o guzogh kwa n'ezi-okwu, n'ih na ezi-okwu adigh nime ya. Mbe o bula o nekww okwu-ugha, o nekww ihe si n'ih nke aka ya puta: n'ih na o bu onye-ugha, buru kwa nna-ya. 45 Ma n'ih na Mu onwem nekww ezi-okwu, unu ekweghm. 46 Onye nime unu turum nmehie n'anya? O buru na M'nekwu ezi-okwu, n'ih gini ka unu onwe-unu nekweghm? 47 Onye sitere na Chineke nānu okwu Chineke: n'ih nka ka unu onwe-unu nānugh ha, n'ih na unu esitegh na Chineke. 48 Ndi-Ju zara, si Ya, Ayi onwe-ayi ekwugh nke-oma, si na Gi onwe-Gi bu Onye Sameria, I nwe-kwa-ra mo ojo? 49 Jisus zara, si, Mu onwem enwegh mo ojo; kama anamasopuru Nnam, unu onwe-unu nēmekwam ihe-ihere. 50 Ma Mu onwem achogh otuto nkem: otú Onye di Nke nāchọ nekpe kwa ikpé. 51 N'ezie, n'ezie, asim unu, O buru na onye o bula edebe okwum, o gagh-ahu onwu ma-oli rue mbe ebigh-ebi. 52 Ndi-Ju siri Ya, Ubu a ka ayi mara na I nwere mo ojo. Abraham nwuru, na ndi-amuma; ma Gi onwe-gi nāsi, O buru na onye o bula edebe okwum, o gagh-edetu onwu ire ma-oli rue mbe ebigh-ebi. 53 O gābu na Gi onwe-gi ka nna-ayi Abraham uku, onye nwuru anwu? ndi-amuma nwu-kwa-ra: onye ka I nēme Onwe-gi? 54 Jisus zara, si, O buru na Mu onwem enye Onwem otuto, otuto nkem bu ihe-efu: Nnam bu Onye nēnyem otuto; Onye unu onwe-unu nāsi, na O bu Chineke-unu; 55 unu amagh kwa Ya; ma Mu onwem matara Ya; o buru kwa na agamasi, Amataghm Ya, M'gēyi unu, buru onye-ugha: ma amataram Ya, nēdebe kwa okwu-Ya. 56 Obi toro nna-unu Abraham utọ nke-uku ihu ubochim; o we hu ya, nuri kwa

onu. 57 Ya mere ndi-Ju siri Ya, I kâbagh oḡu arḡ abua na iri, I huwo kwa Abraham? 58 Jisus siri ha, N'ezie, n'ezie, asim unu, Mḡe akâmugh Abraham Mu onwem di. 59 Ya mere ha tuturu nkume itu Ya: ma Jisus zobere Onwe-ya, we si n'ulo uku Chineke pua.

9 1 Mḡe O nâgabiga, O hu otù nwoke nke kpuru isi site n'omumu-ya. 2 Ndi nêso uzḡ-Ya we jua Ya, si, Rabai, ònye mehiera, onye a, ma-ḡbu ndi muru ya, nke mere ka amua ya n'isi? 3 Jisus zara, si, Onye a emehiegh, ndi muru ya emehiegh kwa: kama ka ḡlu Chineke we puta ihè n'aru ya. 4 Ayi aghagh ilu ḡlu Onye ziterem, mḡe ubḡchi fḡduru: abali nâbia, mḡe ḡ digh onye ḡ bula puru ilu ḡlu. 5 Mḡe ḡ bula M'nḡ n'uwa, abum Ihè nke uwa. 6 Mḡe O kwusiri ihe ndia, O bua onu-miri n'ala, were onu-miri ahu gwḡ ájá, were ájá ahu te n'anya-ya abua, 7 si ya, Je sa miri n'ḡḡmiri ntà nke Sailoam (nke bu, ma asugharia ya, Onye eziteworo). Ya mere O jere, sa miri, bia kwa nâhu uzḡ. 8 Ya mere ndi-aḡata-obi-ya, na ndi nâhu ya-ri n'oge gara aga, na ḡ bu onye-aririḡ, ha nâsi, Onye a, ḡ bugh onye nânḡ ala nâriḡ kwa aririḡ? 9 Ndi ḡḡ nâsi, O bu ya; ndi ḡḡ nâsi, È-è, kama o yiri ya. Ya onwe-ya siri, Mu onwem bu ya. 10 Ya mere ha nâsi ya, Èsi kwa aña meghe anya-gi? 11 Onye ahu zara, si, Nwoke ahu anâkpḡ Jisus gwḡḡ ájá, te kwa ya n'anyam abua, sim, Je Sailoam, sa miri: ya mere ejerem, sa miri, ewe me ka M'hu uzḡ. 12 Ha si ya, Òle ebe Onye ahu nḡ? O si, Amataghm.

13 Ha kutara ndi-Farisi onye ahu nke kpuru isi n'oge gara aga. 14 Ma ḡ bu ubḡchi-izu-ike n'ubḡchi Jisus gwḡḡ ájá, we meghe anya-ya. 15 Ya mere ndi-Farisi ju-kwa-ra ya ḡḡ otù emere ka ḡ hu uzḡ. O si ha, O tukwasiri ájá n'anyam abua, m'we sa miri, nâhu kwa uzḡ. 16 Ya mere ufḡdu n'etiti ndi-Farisi nâsi, Nwoke a esitegh n'ebe Chineke nḡ, n'ih na O digh-edebe ubḡchi-izu-ike. Ma ndi ḡḡ nâsi, Nwoke bu onye-nmehie si aña pu ime ihe-iriba-ama di otù a? Nkewa we di n'etiti ha. 17 Ya mere ha si onye-isi ahu ḡḡ, Gini ka gi onwe-gi nêkwu bayere Ya, n'ih na O meghe anya-gi? O si, O bu onye-amuma. 18 Ya mere

ndi-Ju ekwegh okwu bayere ya, na o kpururi isi, na eme-kwa-ra ya ka ḡ hu uzḡ, rue mḡe ha kpḡḡ ndi muru onye ahu emere ka ḡ hu uzḡ, 19 we jua ha, si, Onye a, ḡ bu nwa-unu, onye unu nâsi na amuru ya n'isi? ò si kwa aña hu uzḡ ubu a? 20 Ndi muru ya zara, si, Ayi matara na onye a bu nwa-ayi, na amukwa-ra ya n'isi: 21 ma otù ḡ nâhu uzḡ ubu a, ayi amatagh; ma-ḡbu onye meghe anya-ya, ayi onwe-ayi amatagh: juanu ya; o ruwo dinkpà; ya onwe-ya gèkwuru onwe-ya. 22 Ihe ndia ka ndi muru ya kwuru, n'ih na ha nâtu egwu ndi-Ju: n'ih na ndi-Ju kwekḡḡri n'etiti onwe-ha ubu a, ka esi n'ulo-nzukḡ chupu onye ḡ bula, ma ḡ buru na o gèkwuputa na O bu Kraist. 23 N'ih nka ndi muru ya siri, O ruwo dinkpà; juanu ya. 24 Ya mere ha kpḡḡ onye ahu nke ubḡ abua, bú onye kpururi isi, we si ya, Nye Chineke otuto: ayi onwe-ayi matara na Nwoke a bu onye-nmehie. 25 Ya mere onye ahu zara, si, Ma O bu onye-nmehie, amataghm: otù ihe ka m'matara, na, ebe m'kpururi isi, ubu a anamahu uzḡ. 26 Ya mere ha siri ya, Gini ka O mere gi? O si aña meghe anya-gi? 27 O zara ha, si, Agwaram unu ḡbuná ubu a, ma unu anugh: gini mere unu nâchḡ inu ya ḡḡ? unu onwe-unu nâchḡ kwa ighḡ ndi nêso uzḡ-Ya? 28 Ha we kwutḡ ya, si, Gi onwe-gi bu onye nêso uzḡ Onye ahu; ma ayi onwe-ayi bu ndi nêso uzḡ Moses. 29 Ayi onwe-ayi matara na Chineke agwawo Moses okwu: ma Onye a, ayi amatagh ebe O si puta. 30 Nwoke ahu zara, si ha, Ekwula, n'ih na ihe-ebube di na nka, na unu onwe-unu amatagh ebe O si puta, ma O meghe anyam. 31 Ayi matara na Chineke adigh-anu olu ndi-nmehie: kama ḡ buru na onye ḡ bula bu onye nêbi isi ala nye Chineke, nême kwa ihe O nâchḡ, onye ahu ka O nânu. 32 Site na nmalite oge a ḡ digh mḡe anuru na onye ḡ bula meghe anya onye amuru n'isi. 33 O buru na Onye a esitegh n'ebe Chineke nḡ, O pugh ime ihe ḡ bula. 34 Ha zara, si ya, Amuru nḡ gi onwe-gi nime nmehie, ḡ bu gi onwe-gi nêzi kwa ayi ihe? Ha we chupu ya n'èzi.

35 Jisus nuru na ha chupuru ya-ri n'èzi; O we chḡta ya, si, Gi onwe-gi kwere n'Okpara Chineke? 36 Onye

ahu zara, si, Ọ bu kwa onye, Onye-nwe-ayi, ka m'we kwere na Ya? 37 Jisus siri ya, I huwo Ya, Onye gi na Ya nēkwu okwu bu kwa Onye ahu. 38 Ọ we si, Onye-nwe-ayi, ekwem. Ọ we kpọ isi ala nye Ya. 39 Jisus we si, Ọ bu ikpe ikpé ka Mu onwem ji bia n'uwa nka, ka ndi nāhugh uzọ we hu; ka ndi huru uzọ we ghọ kwa ndi-isi. 40 Ndi di n'etiti ndi-Farisi ndi ha na Ya nọ nuru ihe ndia, ha we si Ya, Ayi onwe-ayi kpu-kwa-ra isi? 41 Jisus siri ha, Ọ buru na unu kpuru isi, unu agagh-enwe nmehie: ma uḅu a unu nāsi, Ayi nāhu uzọ: nmehie-unu nānọgide.

10 I N'ezie, n'ezie, asim unu, Onye nēsitegh n'ọnu-uzọ ba n'ogige aturu, kama o si n'ebe ọzọ nārigo ibà, onye ahu bu onye-ori na onye nāpunara madu ihe. 2 Ma onye si n'ọnu-uzọ ba bu onye nāzù aturu. 3 Onye ahu ka onye-ọnu-uzọ nēmeghere uzọ; aturu nānu kwa olu-ya: ọ nākpọ kwa aturu nke aka ya n'aha, nēdupu kwa ha. 4 Mḅe ọ bula ọ chupuru aturu nke aka ya nile, ọ nāga n'iru ha, aturu ahu nēso kwa ya: n'ih na ha matara olu-ya. 5 Ma ha agagh-eso ọbia ma-ọli, kama ha gābanari ya: n'ih na ha amatagh olu ndi-ọbia. 6 Ilu a ka Jisus turu ha: ma ha amagh ihe ha bu, bú okwu Ọ nāgwa ha.

7 Ya mere Jisus siri ha ọzọ, N'ezie, n'ezie, asim unu, Mu onwem bu ọnu-uzọ nke aturu. 8 Ka ha ra, bú ndi nile burum uzọ bia, ha bu ndi-ori na ndi nāpunara madu ihe: ma aturu ahu anugh olu-ha. 9 Mu onwem bu ọnu-uzọ ahu: ọ buru na onye ọ bula esi na Mu ba, agāzọputa ya, ọ ganābata kwa nāpu kwa, nāhu kwa nri ọ gāta. 10 Onye-ori adigh-abia, ma-ọbugh ka ọ we zue ori, ọ bu kwa, la kwa ihe n'iyi: Mu onwem biara ka ha we nwe ndu, ka ha nwebiga kwa ya ókè. 11 Mu onwem bu onye-ọzùzù-aturu ọma: onye-ọzùzù-aturu ọma nātọḅọ ndu-ya n'ih aturu-ya. 12 Onye-ọlu egoro ego, nke nābugh kwa onye-ọzùzù-aturu, onye aturu nābugh nke aka ya, ọ nāhu agu ka ọ nābia, ọ we rapu aturu, ọbalaga, agu we nwude ha, chusa kwa ha: 13 n'ih na ọ bu onye-ọlu egoro ego, ọ kpọgh kwa aturu ahu ihe. 14 Mu onwem bu onye-ọzùzù-aturu ọma; ama-kwa-ram aturu nkem,

aturu nkem ma-kwa-ram, 15 dika Nnam maram, dika Mu onwem ma-kwa-ra Nnam; anamatọḅọ kwa ndum n'ih aturum. 16 Aturu ọzọ ka M'nwe-kwa-ra, ndi nēsitegh n'ogige-aturu nka: aghaghm iduta kwa ndi ahu, ha gānu kwa olum; otù igwè-aturu gādi kwa, otù Onye-ọzùzù-aturu. 17 N'ih nka ka Nnam nāhum n'anya, n'ih na Mu onwem nātọḅọ ndum, ka M'we nara ya ọzọ. 18 Ọ digh onye ọ bula nānapum ya, kama Mu onwem nātọḅọ ya n'Onwem. Enwerem ike itọḅọ ya, enwe-kwa-ram ike inara ya ọzọ. Ihe a enyere n'iwu ka M'natarara n'aka Nnam.

19 Nkewa putara ọzọ n'etiti ndi-Ju n'ih okwu ndia. 20 Ọtutu nime ha we si, Ọ nwere mọ ọjọ, anya adigh kwa Ya nma; gini mere unu nānu olu-Ya? 21 Ndi ọzọ nāsi, Ndia abugh okwu onye mọ ọjọ ji. Mọ ọjọ puru imeghe anya ndi kpuru isi?

22 Ma ememe icheta owuwu ulo uku Chineke ọhu ruru na Jerusalem: ọ bu mḅe oyi; 23 Jisus we nējeghari n'ulo uku Chineke n'ibà Solomon. 24 Ya mere ndi-Ju nọgidere Ya buruburu, we si Ya, I nākwuba nkpuru-obi-ayi n'elu rue ole mḅe? Ọ buru na Gi onwe-gi bu Kraist-ayi, gwawa ayi. 25 Jisus zara ha, si, Agwaram unu, ma unu adigh-ekwe: ọlu nke Mu onwem nālu n'aha Nnam, ndia nāḅaram àmà. 26 Ma unu onwe-unu adigh-ekwe, n'ih na unu adigh nime aturu nkem. 27 Aturu nkem nānu olum, Mu onwem ma-kwa-ra ha, ha nēsokwam: 28 Mu onwem nēnye kwa ha ndu ebigh-ebi; ha agagh-ala kwa n'iyi ma-ọli rue mḅe ebigh-ebi, ọ digh kwa onye ọ bula gānapu ha n'akam. 29 Nnam, Nke nyeworom ha, bu Onye uku kachasi ihe nile; ọ digh kwa onye ọ bula puru inapu ihe n'aka Nnam. 30 Mu onwem na Nnam bu otù. 31 Ndi-Ju tuturu nkume ọzọ ka ha tua Ya. 32 Jisus zara ha, si, Ọtutu ọlu ọma ka M'gosiri unu site na Nnam; n'ih aha ọlu gini nime ndia ka unu nātum nkume? 33 Ndi-Ju zara Ya, si, Ọ bugh n'ih ọlu ọma ka ayi nātu Gi nkume, kama ọ bu n'ih nkwalu; n'ih kwa na Gi onwe-gi, ebe I bu madu, I nēme Onwe-gi Chineke. 34 Jisus zara ha, si, Èdegh ya n'iwu-unu, si, Mu onwem siri, Chi ka unu bu? 35 Ọ buru

na O kpọọ ndi ahu chi, ndi okwu Chineke biaruru (apugh kwa imebi ihe edere n'akwukwo nsọ), 36 unu onwe-unu nekwa okwu bayere Onye ahu Nnam doro nsọ zite kwa n'uwa, si, I nekwalu Chineke; n'ih na asim, Abum Okpara Chineke? 37 O buru na alughm ọlu Nnam, unu ekwelam. 38 Ma o buru na aluam ha, ọbuná ma asi na unu ekwegh Mu onwem, nekwerenu ọlum: ka unu we mara namagide kwa na Nnam di nimem, na Mu onwem di kwa nime Nnam. 39 Ha we cho kwa uzọ ọzọ ijide Ya: O we pua n'aka-ha.

40 O we je ọzọ gabiga n'ofè Jodan rue ebe Jon neme baptism na mbu; O we noğide n'ebe ahu. 41 Otutu madu we biakute Ya; ha nāsi kwa, N'ezie o digh ihe-iriba-ama Jon mere: ma ka ha ra, bú ihe nile Jon kwuru bayere Onye a, bu ezi-okwu 42 Otutu madu we kwere na Ya n'ebe ahu.

11 1 Ma aru otú nwoke adigh ike, bú Lazaros onye Betani, onye sitere n'obodo ntà Meri na Mata nwa-nne-ya nwayi. 2 Ma o bu Meri ahu nke were manu-otite te Onye-nwe-ayi, were kwa agiri-isi-ya hicha ukwu-Ya abua, onye aru nwa-nne-ya nwoke, bú Lazaros, nādigh ike. 3 Ya mere umu-nne-ya nwayi zigara Ya, si, Onye-nwe-ayi, le, aru nke onye ahu I huru n'anya adigh ike. 4 Ma mbe Jisus nuru ya, O si, Nriaria nka abugh nke onwu, kama o bu n'ih otuto Chineke, ka ewe nye Okpara Chineke otuto site na ya. 5 Ma Jisus huru Mata, na nwa-nne-ya nwayi, na Lazaros, n'anya. 6 Ya mere mbe O nuru na aru-ya adigh ike, mbe ahu O noğidere ubochi abua n'ebe O no. 7 Mbe ahu mbe nka gasiri O si ndi neso uzọ-Ya, Ka ayi je Judia ọzọ. 8 Ndi neso uzọ-Ya si Ya, Rabai, ubu a ka ndi-Ju nācho uzọ itu Gi nkume; I nēje kwa ebe ahu ọzọ? 9 Jisus zara, si, O bugh oge hour iri na abua di n'ehihie? O buru na onye o bula ejeghari n'ehihie, o digh-asu ngongọ, n'ih na o nāhu ihè nke uwa nka. 10 Ma o buru na onye o bula ejeghari n'abali, o nāsu ngongọ, n'ih na ihè adigh nime ya. 11 Ihe ndia ka O kwuru: mbe nka gasiri O si ha, Eyi-ayi Lazaros adawo n'ura; ma anamaga, ka M'we kpote ya n'ura. 12 Ya mere ndi neso uzọ-Ya siri Ya, Onye-nwe-ayi,

o buru na o dawo n'ura, agāzọputa ya. 13 Ma Jisus kwururi okwu bayere onwu-ya: ma ndi ahu chere na O nekwa okwu bayere ida n'ura efu. 14 Ya mere Jisus gwawara ha okwu mbe ahu, si, Lazaros nwuru anwu. 15 Anamañuri kwa onu n'ih unu na adighm n'ebe ahu, ka unu we kwere; otú o di, ka ayi jekuru ya. 16 Ya mere Tomas, onye anākpọ Didimos, siri ibe-ya ndi neso uzọ Jisus, Ka ayi onwe-ayi je kwa, ka ayi we so Ya nwua.

17 Ya mere mbe Jisus biara, O huru na o diwori n'ili ubochi anọ ubu a. 18 Ma Betani di Jerusalem nso, ihe dika furlong iri na ise n'idi-anya; 19 ma otutu n'etiti ndi-Ju biakutereri Mata na Meri, ka ha we kasie ha obi n'ih nwanne-ha. 20 Ya mere mbe Mata nuru na Jisus nābia, o jezute Ya: ma Meri nānođu n'ulo. 21 Ya mere Mata siri Jisus, Onye-nwe-ayi, o buru na I noři n'ebe a, nwan-nem nwoke agagh-anwuwori. 22 Ma ọbuná ubu a amataram na, ka ihe I gāriọ n'aka Chineke ra, Chinke gēnye Gi. 23 Jisus si ya, Nwa-nne-gi nwoke gēsi n'onwu bilie. 24 Mata si Ya, Amataram na o gēsi n'onwu bilie na nbilite-n'onwu n'ubochi ikpe-azu. 25 Jisus siri ya, Mu onwem bu nbilite-n'onwu na ndu: onye nekwere na Mu, ọbuná ma asi na o nwuru anwu, o gādi ndu ọzọ: 26 ọzọ, onye o bula nke nādi ndu, nke nekwere kwa na Mu, o gagh-anwu ma-ọli rue mbe ebighe-ebi. I kwere nka? 27 O si Ya, E, Onye-nwe-ayi: Mu onwem ekwerewo na Gi onwegi bu Kraist-ayi, Okpara Chineke, Onye nābia n'uwa. 28 Mbe o kwusiri nka, o we je, kpọ Meri nwa-nne-ya nwayi na rzuzo, si, Onye-ozizi no n'ebe a, O nākpọ kwa gi. 29 Ma nwayi ahu, mbe o nuru ya, o bilie ọsọsọ, we biakute Ya. 30 (Ma Jisus akābiarugh nime obodo ntà ahu, kama O nāno n'ebe Mata zutere Ya.) 31 Ya mere ndi-Ju ndi ha na ya di n'ulo, ndi nākasi kwa ya obi, mbe ha huru Meri, na o biliri ọsọsọ we pua, ha soro ya, nēchè na o nējeru ili ka o we kwa akwá n'ebe ahu. 32 Ya mere Meri, mbe o biara n'ebe Jisus no, mbe o huru Ya, o da n'ala n'ukwu-Ya, nāsi Ya, Onye-nwe-ayi, o buru na I noři n'ebe a, nwan-nem nwoke agagh-anwuwori. 33 Ya mere mbe Jisus huru ya ka o nākwa

ákwá, na ndi-Ju ndi soro ya bia ka ha nākwa kwa ákwá, Q su udè nime mọ-Ya, me kwa ka obi lọ Ya miri, 34 Q we si, Òle ebe unu tọbọworo ya? Ha si Ya, Onye-nwe-ayi, Bia, le kwa. 35 Anya-miri puru n'anya Jisus. 36 Ya mere ndi-Ju nāsi, Le otú Q huru ya n'anya! 37 Ma ufọdu nime ha siri, Onye a, Nke meghere anya onye ahu kpuru isi, Q pugh ime kwa ka nwoke a ghara inwu anwu? 38 Ya mere Jisus nābiaru ili ahu nāsu udè ọzọ nime Onwe-ya. Ma ọ bu ọbà, otù nkume nātọbọ kwa n'ọnu-ya. 39 Jisus si, Wepunu nkume ahu. Mata, nwa-nne-nwayi nke onye ahu nwuruwori, si Ya, Onye-nwe-ayi, o nēsi isi ubu a: n'ihì na nka mere ya ubochi anọ ọ nwuru. 40 Jisus si ya, Asighm i na, ọ buru na i kwere, i gāhu ebube Chineke? 41 Ya mere ha wepuru nkume ahu. Ma Jisus weliri anya-Ya elu, si, Nna, ekelem I na I nuru olum. 42 Ma Mu onwem matara na I nānu olum mbe nile: ma n'ihì igwè madu a nke guzoro buruburu ka M'kwuru ya, ka ha we kwere na ọ bu Gi onwe-gi ziterem. 43 Ma mbe O kwusiri ihe ndia, Q were oké olu ti nkpu, si, Lazaros, puta n'èzi. 44 Onye nwururi anwu putara, ewerewori ákwà-ozu ke ya ukwu na aka; were kwa ichafọ kechie ya iru. Jisus si ha, Tọpunu ya, ghara kwa ya ka ọ la.

45 Ya mere ọtutu n'etiti ndi-Ju, ndi biakutere Meri, ndi le-kwa-ra ihe Q mere, ha kwere na Ya. 46 Ma ufọdu n'etiti ha jekuru ndi-Farisi, kọrọ ha ihe Jisus mere.

47 Ya mere ndi-isi-nchu-aja na ndi-Farisi kporọ nnọkọ-ikpé ka ha zuko, si, Gini ka ayi nēme? n'ihì na Nwoke a nēme ọtutu ihe-iriba-ama. 48 Q buru na ayi arapu Ya otú a, madu nile gēkwere na Ya: ndi Rom gābia kwa napu ebe nke ayi na mba nke ayi. 49 Ma otù onye n'etiti ha, bú Kaiafas, ebe ọ bu onye-isi-nchu-aja n'arọ ahu, si ha, Unu onwe-unu amatagh ihe ọ bula, 50 unu atulegh kwa uche na ọ bara unu urù ka otù onye nwua n'ọnọdu ndi-Ju, ka mba-ayi dum ghara ila kwa n'iyi. 51 Ma o kwugh nka site n'onwe-ya: kama ebe ọ bu onye-isi-nchu-aja n'arọ ahu, o buru amuma na Jisus gaje inwu anwu n'ọnọdu mba ahu; 52 ọ bugh kwa nání n'ọnọdu

mba ahu, kama ka Q we me kwa ka umu Chineke ndi hasaworo zuko n'otù. 53 Ya mere site n'ubochi ahu ha bara izù ka ha we bue Ya.

54 Ya mere Jisus adigh-ejeghari n'iru ọra madu n'etiti ndi-Ju ọzọ, kama O si n'ebe ahu je ba n'ala nke di ọhia nso, ba n'obedo anākpọ Ifraim; Q we nọgide n'ebe ahu, Ya na ndi nēso uzọ-Ya. 55 Ma ememe ngabiga nke ndi-Ju di nso: ọtutu madu we si n'ala ndi-Ju rigoro Jerusalem mbe ememe ngabiga ahu akērugh, ime onwe-ha ka ha di ọcha. 56 Ya mere ha nāchọ Jisus, we nēkwurita n'etiti onwe-ha, mbe ha guzoro n'ulo uku Chineke, si, Gini ka unu nēchè? Nà Q gagh-abia n'ememe a ma-ọli? 57 Ma ndi-isi-nchu-aja na ndi-Farisi nyereri iwu ka, ọ buru na onye ọ bula mara ebe Q nọ, ka o gosi ya, ka ha we jide Ya.

12 1 Ya mere mbe ubochi isi fọduru ka ememe ngabiga rue, Jisus biaruru Betani, ebe Lazaros nọ, onye Jisus mere ka o si na ndi nwuru anwu bilie. 2 Ya mere ha siri Ya nri-anyasi n'ebe ahu: Mata nēje kwa ozi; ma Lazaros bu otù onye n'etiti ndi Ya na ha nọduru na nri. 3 Ya mere Meri were manu-otite ezi nard, di oké ọnu-ahia nke-uku, nke ọtùtù-ya ruru otù pound, te ukwu Jisus abua, were kwa agiri-isi-ya hicha ukwu-Ya: isi manu-otite ahu we juputa ulo ahu. 4 Ma Judas Iskariot, otù onye nime ndi nēso uzọ-Ya, nke gaje irara Ya nye, si, 5 N'ihì gini ka anēregħ manu-otite a ọgu shilling iri na ise, were ya nye ndi-ọbeye? 6 Ma nka ka o kwuru, ọ bugh n'ihì na ọ kporọ ndi-ọbeye ihe; kama n'ihì na ọ bu onye-ori, na ebe o ji àkpà-ego, ọ nēwepu ihe anētiye nime ya. 7 Ya mere Jisus siri, Rapu nwayi a ka ọ we debe ya rue ubochi olilim. 8 N'ihì na unu nwere ndi-ọbeye n'etiti unu mbe nile; ma unu enwegh Mu onwem mbe nile.

9 Ya mere ọra madu n'etiti ndi-Ju mara na Q nọ n'ebe ahu: ha we bia, ọ bugh n'ihì nání Jisus, kama ka ha we le kwa Lazaros, onye Q mereri ka o si na ndi nwuru anwu bilie. 10 Ma ndi-isi-nchu-aja bara izù ka ha we bu kwa Lazaros; 11 n'ihì na ọ bu n'ihì ya ka ọtutu nime ndi-Ju nāpu, nēkwere kwa na Jisus.

12 N'echi-ya oké igwè madu nke

biara ememe ahu, m̀be ha nuru na Jisus nābia Jerusalem, 13 ha chiri igu nkwu, pua izute Ya, we nēti nkpu, si, Hosanna: Onye agoziri agozi ka Onye ahu bu Nke nābia n'aha Onye-nwe-ayi, bú Eze nke Israel. 14 Ma m̀be Jisus chotāsiri otù nwa-inyinya-ibu, Ọ nọkwasi ya; dika edeworo ya n'akwukwọ nsọ, si, 15 Atula egwu, ada Zaion: le, Eze-gi nābia, nānọkwasi nwa inyinya-ibu. 16 Ihe ndia ndi nēso uzọ-Ya amagh na mbu: kama m̀be enyereri Jisus otuto, m̀be ahu ka ha chetara na edereri ihe ndia bayere Ya n'akwukwọ nsọ, na ha mekwa-ra Ya-ri ihe ndia. 17 Ya mere igwè madu ahu ndi ha na Ya nọ m̀be Ọ siri n'ili kpoputa Lazaros, me kwa ka o si na ndi nwuru anwu bilie, ha nāpa àmà. 18 Ọ bu kwa n'ihì nka ka igwè madu ahu puru izute Ya, n'ihì na ha nuru na Ọ mereri ihe-iriba-ama nka. 19 Ya mere ndi-Farisi siritara onwe-ha, Lenu na okwu-unu abagh n'ihe: le, uwa ejesowo Ya n'azu.

20 Ma ndi-Grik ufodu di n'etiti ndi nārigo ka ha kpọ isi ala nye Chineke n'ememe ahu: 21 ya mere madu ndia biakutere Filip, nke bu onye Betsaida nke Galili, ha we kpere ya, si, Onye-nwe-ayi, ayi nāchọ ihu Jisus. 22 Filip bia gwa Andru: Andru we bia, ya na Filip, ha we gwa Jisus. 23 Jisus we za ha, si, Oge hour abiawo, ka ewe nye Nwa nke madu otuto. 24 N'ezie, n'ezie, asim unu, Ọ buru na nkpuru ọka adagh n'ala we nwua, nānì ya onwe-ya nānọgide; ma ọ buru na ọ nwuru, ọ mia otutu nkpuru. 25 Onye nāhu ndu-ya n'anya nētufu ya; onye nākpọ kwa ndu-ya asì n'uwa nka gēdebe ya rue ndu ebigh-ebi. 26 Ọ buru na onye ọ bula nējerem ozi, ya som; ebe Mu onwem nọ kwa, n'ebe ahu ka onye nējerem ozi gānọ kwa: ọ buru na onye ọ bula nējerem ozi, ya ka Nnam gāsopuru. 27 Ubu a ka nkpuru-obim nālọ miri; gini ka M'gēkwu kwa? Nna, zoputam n'oge hour nka. Ma n'ihì nka ka M'biaruru oge hour nka. 28 Nna, nye aha-Gi otuto. Ya mere otù olu sitere n'elu-igwe da, si, Enyerem ya otuto, M'gēnye kwa Ya otuto ọzọ. 29 Ya mere igwè madu ahu, ndi guzoro nso, ndi nu-kwa-ra ya, siri na ebè-elu-igwe dara: ndi ọzọ siri, Mọ-ozì agwawo Ya okwu. 30 Jisus zara, si, Ọ bugh

n'ihim ka olu a daworo, kama ọ bu n'ihì unu. 31 Ubu a ka ikpé uwa nka di: ubu a ka agāchupu onye-isi uwa nka. 32 Mu onwem, ọ buru na eweliem elu site n'ala, M'gādọrọ kwa madu nile nye Onwem. 33 Ma nka ka Ọ kwuru, nēgosi aha ọnwu Ọ gaje inwu. 34 Ya mere igwè madu ahu zara Ya, si, Ayi onwe-ayi nuru site n'iwu-ayi na Kraist-ayi nānọgide rue m̀be ebigh-ebi: Gi onwe-gi si kwa aña si, Aghagh iweli Nwa nke madu elu? Onye bu Nwa nke madu a? 35 Ya mere Jisus siri ha, Nwa oge fọduru ka Ihe ahu gādi n'etiti unu. Nējeharinu m̀be unu nēnwe Ihe ahu, ka ọchichiri ghara ijide unu: onye nējehari n'ọchichiri adigh-amata ebe ọ nēje. 36 M̀be unu nēnwe Ihe ahu, kwerenu n'Ihe ahu, ka unu we ghọ umu Ihe.

Ihe ndia ka Jisus kwuru, Ọ we je zonari ha Onwe-ya. 37 Ma ọ bu ezie na Ọ mereri otutu ihe-iriba-ama di otú a n'iru ha, ma ha ekwegh na Ya: 38 ka okwu Aisaia onye-amuma we mezu, nke o kwuru, si,

Onye-nwe-ayi, ọnye kwere ihe ayi nuworo?

Ogwe-aka Onye-nwe-ayi kwa, n'aru onye ka ekpugheworo ya?

39 N'ihì nka ha apugh ikwere, n'ihì na Aisaia siri ọzọ,

40 Ọ mēwo ka anya-ha kpue isi, Ọ mekwa-ra ka obi-ha me etili;

Ka ha ghara iwere anya-ha hu uzọ, ghara kwa iwere obi-ha ghọta,

Ghara kwa ichighari,

Ka M'ghara kwa ime ka aru di ha ike.

41 Ihe ndia ka Aisaia kwuru, n'ihì na ọ huru ebube-Ya; o kwu-kwa-ra okwu bayere Ya. 42 Otú ọ di, ọbuná site n'etiti ndi-isi otutu kwere na Ya; ma n'ihì ndi-Farisi ha ekwuputagh ya, ka aghara ichupu ha n'ulo-nzukọ: 43 n'ihì na ha huru otuto madu n'anya kari otuto Chineke.

44 Jisus we tie nkpu, si, Onye kwere na Mu, ọ bugh na Mu ka ọ kwere, kama ọ bu n'Onye ziterem. 45 Onye nāhum nāhu kwa Onye ziterem. 46 Mu onwem abiawo n'uwa ibu ihè, ka onye ọ bula nke kwere na Mu we ghara inọgide n'ọchichiri. 47 Ọ buru kwa na onye ọ bula anu okwum, ghara idebe ha, Mu onwem agagh-ekpe ya ikpé: n'ihì na

abiaghm ka M'kpe uwa ikpé, kama ka M'zoputa uwa. 48 Onye nájum, nke nādigh-anara kwa okwum, ọ nwere onye nēkpe ya ikpé: okwu nke M'kwuru, okwu ahu gēkpe ya ikpé n'ubochi ikpe-azu. 49 N'ihí na Mu onwem ekwugh site n'Onwem; kama Nna Nke ziterem, Ya onwe-ya enyewom iwu, ihe M'gēkwu, na otú M'gēkwu ya. 50 Amata-kwa-ram na ihe Ọ nyere n'iwu bu ndu ebigh-ebi: ya mere ihe Mu onwem nēkwu, dika Nnam gwaworom okwu, otú a ka M'nēkwu.

13 I Ma m̀be ememe ngabiga akērugh, ebe Jisus matara na oge hour Ya abiawo ka O si n'uwá nka lakuru Nna-Ya, ebe Ọ huru ndi nke aka Ya nọ n'uwá n'anya, Ọ huru ha n'anya rue ọgwugwu ihe. 2 M̀be ha nēri nri-anyasi, m̀be ekwensu tiyesiri ubu a n'obi Judas Iskariot, nwa Saimon, ka ọ rara Ya nye, 3 Jisus, ebe Ọ matara na Nna-Ya nyere Ya-ri ihe nile n'aka, na O si-kwa-ra n'ebe Chineke nọ puta, nālakuru kwa Chineke, 4 O bilie na nri-anyasi, wusa uwe-Ya, we chiri ákwá anēji hicha aru, we ke Onwe-ya n'úkwú. 5 M̀be ahu O tiye miri n'ihe anēji sa aru, we malite isa ukwu ndi nēso uzọ-Ya, na iji ákwá anēji hicha aru nke Ọ kereri n'úkwú hicha ukwu-ha. 6 Ya mere Ọ biakute Saimon Pita. Ọ si Ya, Onye-nwe-ayi, Gi onwe-gi nāsa ukwum? 7 Jisus zara, si Ya, Ihe Mu onwem nēme, gi onwe-gi amatagh ya ubu a; ma i gāmara m̀be ihe ndia gasiri. 8 Pita si Ya, I gagh-asa ukwum ma-ọli rue m̀be ebigh-ebi. Jisus zara ya, si, Ọ buru na asaghm i, Mu na gi enwegh òkè ọ bula. 9 Saimon Pita si Ya, Onye-nwe-ayi, ọ bugh nání ukwum, kama akam abua kwa na isim. 10 Jisus si ya, Onye asaworo aru, nkpa isa aru ọzọ adirigh ya ma-ọbugh isa ukwu-ya, kama aru-ya dum di ọcha: unu onwe-unu di kwa ọcha, ma ọ bugh unu nile. 11 N'ihí na Ọ matara onye gaje irara Ya nye; n'ihí nka ka Ọ siri, Ọ bugh unu nile di ọcha.

12 Ya mere m̀be Ọ sasiri ukwu-ha, chiri kwa uwe-Ya, nọdu kwa ala ọzọ, Ọ si ha, Unu mara ihe M'meworo unu? 13 Unu onwe-unu nākpom, Onye-ozizi, na, Onye-nwe-ayi: unu nēkwu kwa nke-oma; n'ihí na ọ bu otú M'di. 14 Ya

mere, ọ buru na Mu onwem, bú Onye-nwe-unu na Onye-ozizi-unu, sara ukwu-unu, unu onwe-unu nēji kwa ugwo isarita ukwu ibe-unu. 15 N'ihí na enyewom unu ihe-nnómi, ka unu onwe-unu we nēme kwa dika Mu onwem mere unu. 16 N'ezie, n'ezie, asim unu, Orú adigh-aka onye-nwe-ya uku; onye-ozí adigh-aka kwa onye zitere ya uku. 17 Ọ buru na unu matara ihe ndia, ngọzi nādiri unu ma asi na unu nēme ha. 18 Ekwughm okwu bayere unu nile: Mu onwem matara ndi M'roputara: kama ọ bu ka emezu ihe edeworo n'akwukwo nsọ, Onye nēri nrim buliri ikiri-ukwu-ya imegidem. 19 Site n'ubu a anamagwa unu m̀be o kērugh, ka unu we kwere na Mu onwem bu Ya m̀be ọ bula o gēru. 20 N'ezie, n'ezie, asim unu, Onye nānara onye ọ bula M'gēzite, Mu ka ọ nānara; onye nānaram nānara kwa Onye ziterem.

21 M̀be Jisus kwusiri okwu ndia, obi lọrọ Ya miri nime mọ-Ya, Ọ we ́ba àmà, si, N'ezie, n'ezie, asim unu, na otú onye n'etiti unu gāraram nye. 22 Ndi nēso uzọ-Ya nēlerita onwe-ha anya, nēnwe obi abua onye O nēkwu okwu bayere ya. 23 Orú onye n'etiti ndi nēso uzọ-Ya nānọdu na nri nādabere n'obi Jisus, onye Jisus huru n'anya. 24 Ya mere Saimon Pita fere onye ahu isi, we si ya, Gwa ayi onye O nēkwu okwu bayere ya. 25 Onye ahu dabere, otú ọ di, n'obi Jisus, we si Ya, Onye-nwe-ayi, ọnye ka ọ bu? 26 Ya mere Jisus za, si, Ọ bu onye ahu, nke Mu onwem gēsuru iberibe achicha n'ofé, nye ya. Ya mere, m̀be O susiri iberibe achicha ahu, Ọ were ya nye Judas, nwa Saimon Iskariot. 27 M̀be enyesiri ya iberibe achicha ahu, m̀be ahu Setan batara nime onye ahu. Ya mere Jisus si ya, Ihe i nēme, me ya ọsọsọ. 28 Ma ọ digh onye ọ bula nime ndi nọduru na nri mara ihe O ji gwa ya okwu a. 29 N'ihí na ufodu nēchē, ebe Judas ji ákpá-ego, na Jisus siri ya, Zuta ihe di ayi nkpa n'ememe; ma-ọbu, ka ọ nye ndi-ọbeye ihe. 30 Ya mere m̀be ọ narasiri iberibe achicha ahu ọ pua ngwa ngwa: ma ọ bu abali.

31 Ya mere m̀be ọ pururi, Jisus si, Ubu a ka enyere Nwa nke madu otuto, enye-kwá-ra Chineke otuto nime Ya; 32 Chineke gēnye kwa Ya otuto nime

Onwe-ya, ngwa ngwa ka Ọ gēnye kwa Ya otuto. 33 Umu-ntakiri, ọ fọduru nwa oge Mu na unu gānọ. Unu gāchom: dika M'gwa-kwa-ra ndi-Ju, si, Ebe Mu onwem nāla, unu onwe-unu apugh ibia; otú ahu ka M'nāsi unu uḅu a. 34 Iwu ọhu ka M'nēnye unu, ka unu hurita ibe-unu n'anya; dika M'huru unu n'anya, ka unu onwe-unu hurita kwa ibe-unu n'anya. 35 Madu nile gēji nka mara na unu bu ndi nēso uzom, ọ buru na unu enwerita ihu-n'anya n'ebe ibe-unu nọ.

36 Saimon Pita si Ya, Onye-nwe-ayi, Ọle ebe I nāla? Jisus zara, si, Ebe M'nāla, i pugh isom uḅu a; ma i gēsom ma emesia. 37 Pita si Ya, Onye-nwe-ayi, n'ihhi gini ka m'nāpugh iso Gi ọbuná uḅu a? m'gātoḅo ndum n'ihhi Gi. 38 Jisus zara, si, Ị gātoḅo ndu-gi n'ihim? N'ezie, n'ezie, asim i, Oke-ọkuku agagh-akwa, rue mḅe i gāgonarim uḅo atọ.

14 1 Ka obi-unu ghara ilọ miri: kwerenu na Chineke, kwere-kwanu na Mu. 2 N'ulo Nnam ọtutu ebe-obibi di; ọ buru na ọ bugh otú a, M'gāgwawori unu; n'ihhi na anamaga idoziri unu ebe. 3 Ọ buru kwa na Mu aga idoziri unu ebe, agajem ibia ọzọ, M'gānara kwa unu nye Onwem; ka unu onwe-unu we nọ kwa ebe Mu onwem nọ. 4 Ebe Mu onwem nāla, unu mata-kwa-ra uzọ-ya. 5 Tomas si Ya, Onye-nwe-ayi, ayi amatagh ebe I nāla; ayi si aña mata uzọ-ya? 6 Jisus si ya, Mu onwem bu uzọ, na ezi-okwu, na ndu: ọ digh onye ọ bula nābiakute Nnam, ma-ọbugh site na Mu. 7 Ọ buru na unu maramri, unu gāmatawo-kwa-ri Nnam: site n'uḅu a unu mara Ya, unu ahuwo kwa Ya. 8 Filip si Ya, Onye-nwe-ayi, gosi ayi Nna ahu, o gēzu-kwa-ra ayi. 9 Jisus si ya, Ogologo oge di otú a ka Mu na gi nọ, ma i matagham, Filip? onye huworom anya ahuwo Nnam anya; gi onwe-gi si aña si, Gosi ayi Nna ahu? 10 Ị kwegh na Mu onwem nọ nime Nnam, Nnam nọ kwa nimem? okwu Mu onwem nāgwa unu ekwughm n'Onwem: ma Nnam Nke nēbi nimem nālu ọlu-Ya. 11 Kwerenum na Mu onwem nọ nime Nnam, Nnam nọ kwa nimem: ma ọ bugh, kwerenum n'ihhi ọlum onwe-ha. 12 N'ezie, n'ezie, asim unu, Onye nēkwere na Mu, ọlu Mu onwem nālu ka onye ahu gālu kwa; ọlu

ka ndia uku ka ọ gālu kwa; n'ihhi na Mu onwem nāgakuru Nnam. 13 Ihe ọ bula unu gāriọ kwa n'aham, ihe ahu ka M'gēme, ka ewe nye Nnam otuto nime Ọkpara-Ya. 14 Ọ buru na unu gāriom ihe ọ bula n'aham, nke ahu ka M'gēme. 15 Ọ buru na unu nāhum n'anya, unu gēdebe ihe nile M'nyere n'iwu. 16 Mu onwem gēkpe-kwa-ra Nnam, Ọ gēnye kwa unu Onye-nkasi-obi ọzọ, ka Ọ nọyere unu rue mḅe ebigh-ebi, 17 bú Mọ nke ezi-okwu: Onye uwa nāpugh inara; n'ihhi na ọ digh-ahu ya, ọ digh-ama kwa Ya: unu onwe-unu mara Ya; n'ihhi na Ya na unu nānọgide, Ọ gānọ kwa nime unu. 18 M'gagh-arapu unu ka umu-nḅei: agajem ibiakute unu. 19 Ọ fọduru nwa oge, uwa ahukwaghm ọzọ; ma unu onwe-unu nāhum: unu onwe-unu gādi kwa ndu, n'ihhi na Mu onwem nādi ndu. 20 N'ubochi ahu unu onwe-unu gāmara na Mu onwem nọ nime Nnam, na unu onwe-unu nọ kwa nimem, na Mu onwem nọ kwa nime unu. 21 Onye nwere ihe M'nyere n'iwu, nke nēdebe kwa ha, ọ bu onye ahu nāhum n'anya: onye nāhum n'anya, Nnam gāhu kwa ya n'anya, Mu onwem gāhu kwa ya n'anya, were kwa Onwem gosi ya. 22 Judas (ọ bugh Iskariot) si Ya, Onye-nwe-ayi, Gini putaworo na I gaje iwere Onwe-gi gosi ayi, ma ọ bugh uwa? 23 Jisus zara, si ya, Ọ buru na madu ahum n'anya, ọ gēdebe okwum: Nnam gāhu kwa ya n'anya, Ayi gābiakute kwa ya, nēme kwa ebe-obibi-Ayi n'ebe ọ nọ. 24 Onye nādigh-ahum n'anya adigh-edebe okwum nile: okwu nke unu nānu abugh kwa nkem, kama ọ bu nke Nna Onye ziterem.

25 Okwu ndia ka M'gwaworo unu, mḅe Mu na unu nānọgide. 26 Ma Onye-nkasi-obi ahu, bú Mọ Nsọ, Onye Nnam gēzite n'aham, Onye ahu gēzi unu ihe nile, me kwa ka unu cheta okwu nile Mu onwem gwara unu. 27 Udo ka M'rapuru unu; udo nkem ka M'nēnye unu: ọ bugh dika uwa nēnye ka Mu onwem nēnye unu. Ka obi-unu ghara ilọ miri, ka ọ ghara kwa itu ujọ. 28 Unu nuru na Mu onwem siri unu, Anamala, biakute kwa unu. Ọ buru na unu hurum n'anya, unu gānuwori ọnu, n'ihhi na anamagakuru Nnam: n'ihhi na Nnam ka Mu onwem uku. 29 Uḅu a

agwawokwam unu m̀be o k̀erugh, ka unu we kwere m̀be o bula o g̀eru. 30 O digh otutu okwu Mu na unu g̀ekwu ozọ site n'ubu a, n'ihì na onye-isi nke uwa nka n̄bia: o digh kwa ihe o bula o nwere nimem; 31 ma ka uwa we mara na anamahu Nnam n'anya, ka o mara kwa na dika Nnam nyerem iwu, otú ahu ka M'neme. Bilienu, ka ayi si n'ebe a pua.

15 1 Mu onwem bu ezi osisi vine, Nnam bu kwa onye-olu-ubi. 2 Alaka o bula nimem nke n̄digh-ami nkpuru, O wepu ya: alaka o bula nke n̄ami nkpuru, O neme kwa ya ka o di ocha, ka o we mia nkpuru kari. 3 Ubu a unu onwe-unu di ocha n'ihì okwu nke M'gwaworo unu. 4 N̄ogidenu nimem, Mu onwem kwa nime unu. Dika alaka n̄apugh imi nkpuru n'onwe-ya, o buru na o n̄ogidegh n'osisi vine; otú a ka unu onwe-unu n̄apugh, o buru na unu an̄ogidegh nimem. 5 Mu onwem bu osisi vine ahu, unu onwe-unu bu alaka nkem: Onye n̄an̄ogide nimem, Mu onwem kwa nime ya, onye ahu n̄ami nkpuru ri nne: n'ihì na unu apugh ime ihe o bula ma Mu an̄ogh ya. 6 O buru na onye o bula an̄ogidegh nimem, atupu ya n'ezì dika alaka, o kp̄onwu kwa; ha we chikota ha, tubà ha n'oku, ewe rechapu ha oku. 7 O buru na unu n̄an̄ogide nimem, o buru kwa na okwum n̄an̄ogide nime unu, rīonu ihe o bula unu n̄achọ, ageme-kwa-ra unu ya. 8 Nime nka ka an̄enye Nnam otuto, ka unu n̄ami nkpuru ri nne; unu ḡabu kwa ndi neso uzom. 9 Dika Nnam hurum n'anya, Mu onwem hu-kwa-ra unu n'anya: n̄ogidenu nime ihu-n'anyam. 10 O buru na unu edebe ihe nile M'nyere n'iwu, unu ḡan̄ogide n'ihu-n'anyam; dika Mu onwem debeworo ihe nile Nnam nyere n'iwu, n̄ogide kwa n'ihu-n'anya-Ya. 11 Ihe ndia ka M'gwaworo unu, ka on̄um we di nime unu, ka on̄u-unu we zu kwa. 12 Nka bu ihe M'nyere n'iwu, ka unu hurita ibe-unu n'anya, dika M'huru unu n'anya. 13 O digh onye o bula nwere ihu-n'anya kari nka uku, ka madu tobo ndu-ya n'ihì ndi-eyi-ya. 14 Unu onwe-unu bu ndi-eyim, ma o buru na unu eme ihe Mu onwem n̄enye unu n'iwu. 15 Akp̄okwaghm unu ndi-orù ozọ site n'ubu a; n'ihì na orù

adigh-amara ihe onye-nwe-ya neme: ma akp̄owom unu ndi-eyi; n'ihì na ihe nile M'nuru site n'onu Nnam ka M'mere ka unu mara. 16 O bugh unu onwe-unu roputaram, kama o bu Mu onwem roputara unu, weputa kwa unu iche, ka unu onwe-unu we je mia nkpuru, ka nkpuru-unu we n̄ogide kwa: ka ihe o bula unu ḡariọ Nnam n'aham, ka O we nye unu ya. 17 Ihe ndia ka M'n̄enye unu n'iwu, ka unu we hurita ibe-unu n'anya. 18 O buru na uwa akp̄o unu asi, unu mara na o kp̄owo Mu onwem asi m̀be o k̄akp̄ogh unu asi. 19 O buru na unu sitere n'uwa, uwa ḡahu ihe nke aka ya n'anya: ma n'ihì na unu esitegh n'uwa, kama Mu onwem roputara unu nime uwa, n'ihì nka uwa n̄akp̄o unu asi. 20 Chetanu okwu Mu onwem gwara unu, Orù adigh-aka onye-nwe-ya uku. O buru na ha soburum, ha ḡesobu kwa unu; o buru na ha debere okwum, ha ḡedebe kwa nke unu. 21 Ma ihe ndia nile ka ha ḡeme unu n'ihì aham, n'ihì na ha amatagh Onye ziterem. 22 O buru na abiaghm, o buru kwa na agwaghm ha okwu, ha agagh-enwewori nmehie: ma ubu a ha enwegh ihe-agugọ bayere nmehie-ha. 23 Onye n̄akp̄om asi n̄akp̄o kwa Nnam asi. 24 O buru na alughm olu n'etiti ha nke onye ozọ n̄alugh, ha agagh-enwewori nmehie: ma ubu a ha ahuwo kp̄o kwa Mu na Nnam asi. 25 Ma nka mere, ka okwu edeworo n'iwu-ha we mezu, Ha kp̄orom asi n'efu. 26 Ma m̀be o bula Onye-nkasi-obi ahu ḡabia, Onye Mu onwem ḡesi n'ebe Nnam n̄o zitere unu, bú M̄o nke ezi-okwu, Onye si na Nnam puta, Onye ahu ḡabaram amà: 27 unu onwe-unu n̄aba kwa amà, n'ihì na Mu na unu n̄o site na mbu.

16 1 Okwu ndia ka M'gwaworo unu, ka ewe ghara ime ka unu ma n'onya. 2 Ha ḡachupu unu nime ulonzuko: e, oge hour n̄bia, ka o ḡabu na onye o bula nke ḡebu unu ḡechè na o n̄ejere Chineke ozi. 3 Ihe ndia ka ha ḡeme kwa, n'ihì na ha amagh Nnam, ha amagh kwa Mu. 4 Ma okwu ndia ka M'gwaworo unu, ka, m̀be o bula oge hour ha ḡabia, ka unu we cheta ha, na Mu onwem gwara unu. Ma agwaghm unu okwu ndia site na mbu, n'ihì na Mu na unu n̄ori. 5 Ma ubu a anamalakuru

Onye ziterem; ọ digh kwa onye ọ bula nime unu nājum, Ọle ebe I nāla? 6 Kama n'ihī nā M'gwawo unu okwu ndia, ihe-nwuta ejuputawo obi-unu. 7 Otú ọ di, Mu onwem nāgwa unu ezi-okwu; Ọ bu ihe bara unu urù ka Mu onwem la: n'ihī na asi na alaghm, Onye-nkasi-obi ahu agagh-abiakute unu; ma ọ buru na alam, M'gēzite Ya nye unu. 8 Onye ahu, m̄be Ọ gābia, Ọ gātu kwa uwa nmehie, na ezi omume, na ikpé, n'anya: 9 nmehie, n'ihī na ha ekwegh na Mu; 10 ezi omume, n'ihī na anamalakuru Nnam, unu adigh-ahukwam ọzọ site n'ụbụ a; 11 ikpé, n'ihī na ekpewo onye-isi uwa nka ikpé. 12 Enwerem ọtutu ihe ọzọ igwa unu, ma unu apugh ibūru ha ụbụ a. 13 Ma m̄be ọ bula Onye ahu gābia, bú Mọ nke ezi-okwu, O gēdubà unu n'ezī-okwu nile: n'ihī na Ọ gagh-ekwu n'Onwe-ya; kama ka ihe Ọ nānu ra, ihe ndia ka O gēkwu: Ọ gākọ-kwa-ra unu ihe nile nke nābia. 14 Onye ahu gēto Mu onwem: n'ihī na Ọ gēwere n'ihe nkem, kọ-kwa-ra unu ya. 15 Ka ha ra, bú ihe nile Nnam nēnwe, bu nkem: n'ihī nka ka M'siri, na Ọ nēwere n'ihe nkem, gākọ-kwa-ra unu ya. 16 Ọ fọduru nwa oge, unu adigh-ahukwam ọzọ; ọzọ kwa, ọ fọduru nwa oge, unu gāhukwam. 17 Ya mere ufọdu nime ndi nēso uzọ-Ya siritara ibe-ha, Gini bu okwu a nke Ọ nāgwa ayi, si, Ọ fọduru nwa oge, unu adigh-ahukwam ọzọ; ọzọ kwa, ọ fọduru nwa oge, unu gāhukwam: na, N'ihī na anamalakuru Nnam? 18 Ya mere ha nāsi, Gini bu okwu a nke O nēkwu, Ọ fọduru nwa oge? Ayi amatagh ihe O nēkwu. 19 Jisus mara na ha nāchọ iju Ya, Ọ we si ha, Ụnu nājurita onwe-unu ihe bayere nka, na M'siri, Ọ fọduru nwa oge, unu adigh-ahukwam ọzọ; ọzọ kwa, ọ fọduru nwa oge, unu gāhukwam? 20 N'ezie, n'ezie, asim unu, na unu onwe-unu gēti nkpu ákwá, kwa kwa ákwá, ma uwa gānuri ọnu: o gēwuta unu onwe-unu, ma nwuta-unu gāghọ ọnu. 21 Nwayi, m̄be ọ bula ime nēme ya, ọ nwere ihe-nwuta, n'ihī na oge hour ya abiawo: ma m̄be ọ bula ọ muputara nwa, ọ chetagh ahuhu-ya ọzọ, n'ihī ọnu-ya na amuputara madu n'uwa. 22 Ya mere unu onwe-unu nēnwe kwa ihe-nwuta ụbụ a: ma M'gāhu unu ọzọ, obi-unu

gānuri kwa ọnu, ọ digh kwa onye ọ bula gānara unu ọnu-unu. 23 N'ubochi ahu ọ digh ihe ọ bula unu gājum. N'ezie, n'ezie, asim unu, Ọ buru na unu gāriọ Nnam ihe ọ bula, Ọ gēnye unu ya n'aham. 24 Rue ụbụ a unu akāriogh ihe ọ bula n'aham: riọnu, unu gāriọta kwa, ka ọnu-unu we zue.

25 Agwawom unu ihe ndia n'ilu: oge hour nābia, m̄be M'nāgagh-agwa unu okwu n'ilu ọzọ, kama M'gāgwawa unu okwu bayere Nnam. 26 N'ubochi ahu unu gāriọ n'aham: ma asighm unu, na Mu onwem gēkpere Nnam n'ihī unu; 27 n'ihī na Nnam onwe-ya nāhu unu n'anya, n'ihī na unu onwe-unu huworom n'anya, kwere kwa na Mu onwem siri n'ebe Nnam nọ puta. 28 Esirim na Nnam puta, abiawokwam n'uwa: ọzọ, anamarapu uwa, nāgakuru kwa Nnam. 29 Ndi nēso uzọ-Ya si, Le, ụbụ a I nēkwuwa okwu, I digh-atu kwa ilu. 30 Ụbụ a ayi nāmata na I matara ihe nile, na ọ digh kwa Gi nkpa ka onye ọ bula jua Gi: nka ka ayi ji kwere na I siri n'ebe Chineke nọ puta. 31 Jisus zara ha, si, Ọ bu ụbụ a ka unu kwere? 32 Le, oge hour nābia, ọ biawo kwa, ka unu gābasa, onye ọ bula ọ la na nke ya, unu gārapu kwa nāni Mu: otú ọ di, nāni Mu anogh, n'ihī na Mu na Nnam nọ. 33 Okwu ndia ka M'gwaworo unu, ka unu we nwe udo nimem. N'uwa unu nēnwe nkpa: ma nwenu obi-ike; Mu onwem emeriwu uwa.

17 1 Okwu ndia ka Jisus kwuru; Ọ we welie anya-Ya le elu-igwe, si, Nna, oge hour abiawo; nye Ọkpara-Gi otuto, ka Ọkpara-Gi we nye Gi otuto: 2 dika I nyere Ya ike n'ebe madu nile nọ, ka ihe ọ bula I nyeworo Ya, ka Ọ we nye ha ndu ebigh-ebi. 3 Ma nka bu ndu ebigh-ebi ahu, ka ha mara Gi, Nke nāni Gi bu ezi Chineke, mara kwa Onye I zitere, bú Jisus Kraist. 4 Mu onwem nyere Gi otuto n'elu uwa, ebe M'luzuru ọlu I nyeworom ka M'lua. 5 Nna, Gi onwe-gi were kwa otuto nke M'nwere n'ebe I nọ m̄be uwa akādigh nyem otuto ubu a nebe Gi onwe-Gi nọ. 6 Emerem ka aha-Gi puta ihè nye ndi I nyerem site 'uwa: Gi onwe-gi nwere ha, I were kwa ha nyem; ha edebewo kwa okwu-Gi. 7 Ha mara ụbụ a na ihe nile, ka ha ra, bú nke I nyeworom, si

n'ebe I nọ puta: 8 n'ihí na okwu I nyerem ka M'nyeworo ha; ha onwe-ha we nára ha, mara kwa n'ezie na esim n'ebe I nọ puta, ha kwere kwa na Gi onwe-gi ziterem. 9 Mu onwem nēkpe ekpere bayere ha: ọ bugh uwa ka M'nēkpe ekpere bayere ya, kama anamekpe ekpere bayere ndi I nyeworom; n'ihí na ha bu nke Gi: 10 ihe nile nke bu nkem bu kwa nke Gi, nke Gi bu kwa nkem: enyewokwam otuto nime ha. 11 Anọkwaghm n'úwa ọzọ, ma ndia nọ n'úwa, Mu onwem nābiakute kwa Gi. Nna di nsọ, nēdebe ha n'aha-Gi nke I nyeworom, ka ha we buru otù, dika Ayi onwe-ayi bu. 12 Mbe Mu na ha nọri, Mu onwem nēdebe ha n'aha-Gi nke I nyeworom: eche-kwa-ram ha, ọ digh kwa onye ọ bula nime ha lara n'iyi, ma-ọbugh nwa nke ila-n'iyi ahu; ka ihe edeworo n'akwukwọ nsọ we mezu. 13 Ma anamabiakute Gi ubu a; okwu ndia ka M'nēkwu kwa n'úwa, ka ha we nwe ọnùm ka o zuworo nime onwe-ha. 14 Mu onwem enyewo ha okwu-Gi; uwa kpọ-kwa-ra ha asl, n'ihí na ha esitegh n'úwa, dika Mu onwem nēsítegh n'úwa. 15 Ekpeghm ekpere ka I wepu ha n'úwa, kama ka I debe ha ka ha pua n'aka ajọ onye ahu. 16 Ha esitegh n'úwa, dika Mu onwem nēsítegh n'úwa. 17 Were ezi-okwu do ha nsọ: okwu-Gi bu ezi-okwu. 18 Dika I zigaram nime uwa, Mu onwem ziga-kwa-ra ha nime uwa. 19 N'ihí ha ka Mu onwem nēdo kwa Onwem nsọ, ka ewe do kwa ha onwe-ha nsọ n'ezí-okwu. 20 Ọ bugh kwa nání ndia ka M'nēkpe ekpere bayere ha, kama anamekpe kwa ekpere bayere ndi kwere na Mu site n'okwu-ha; 21 ka ha nile we buru otù; dika Gi onwe-gi di nimem, dika Mu onwem di kwa nime Gi, Nna, ka ha onwe-ha we di kwa nime Ayi: ka uwa we kwere na Gi onwe-gi ziterem. 22 Otuto nke I nyeworom ka Mu onwem nyewo-kwa-ra ha; ka ha we buru otù, dika Ayi onwe-ayi bu otù; 23 Mu onwem nime ha, Gi onwe-gi kwa nimem, ka ewe me ka ha buru ndi zuworo okè ibu otù; ka uwa we mara na Gi onwe-gi ziterem, na I hu-kwa-ra ha n'anya, dika I hurum n'anya. 24 Nna, ihe I nyeworom, anamachọ ka, ebe Mu onwem nọ, ka Mu

na ndi ahu nọ kwa; ka ha we hu otutom, nke I nyeworom: n'ihí na I hurum n'anya mbe akátogh ntọ-ala uwa. 25 Nna Nke bu Onye ezi omume, uwa amagh Gi, ma Mu onwem mara Gi; ndia ma-kwa-ra na Gi onwe-gi ziterem; 26 eme-kwa-ram ka ha mara aha-Gi, M'gēme kwa ka ha mara ya; ka ihu-n'anya I ji hum we di nime ha, Mu onwem kwa nime ha.

18 1 Mbe Jisus kwusiri okwu ndia, Ọ pua, Ya na ndi nēso uzọ-Ya, gabiga n'ofè iyi Kedron, ebe ubi abara ogige di, nke Ọ bàra nime ya, Ya onwe-ya na ndi nēso uzọ-Ya. 2 Ma Judas, onye nārara Ya nye, mata-kwa-ra ebe ahu: n'ihí na Jisus na ndi nēso uzọ-Ya zukọrọ n'ebe ahu ọtutu oge. 3 Ya mere Judas, ebe ọ natara otù ndi-agma, na ndi nēje ozi site n'aka ndi-isi-nchu-aja na ndi-Farisi, ọ chirí oriọna na ọwa na ihe-agma bia n'ebe ahu. 4 Ya mere Jisus, ebe Ọ matara ihe nile nābiakwasi Ya, Ọ pua, si ha, Ọnye ka unu nāchọ? 5 Ha zara Ya, si, Jisus Onye Nazaret. Jisus siri ha, Mu onwem bu Ya. Ma Judas, onye nārara Ya nye, nēguzo kwa n'etiti ha. 6 Ya mere mbe Ọ siri ha, Mu onwem bu Ya, ha la azu, we da n'ala. 7 Ya mere Ọ juru ha ọzọ, si, Ọnye ka unu nāchọ? Ha si, Jisus Onye Nazaret. 8 Jisus zara, si, Agwaram unu na Mu onwem bu Ya: ya mere ọ buru na unu nāchom, ka ndia la: 9 ka okwu Ọ kwuru we mezu, si, N'etiti ndi I nyeworom ọ digh onye ọ bula M'tufuru. 10 Ya mere Saimon Pita, ebe o ji mma-agma, ọ miputa ya, ọue orù onye-isi-nchu-aja mma, bipu nti aka-nri ya. Ma aha orù ahu bu Malkos. 11 Ya mere Jisus siri Pita, Miye mma-agma-gi n'ọbọ-ya: iko nke Nnam nyeworom, M'gagh-ahu ya?

12 Ya mere otù ndi-agma ahu na ọchi-agma, na ndi nējere ndi-Ju ozi, jidere Jisus ke kwa Ya ahu, 13 we buru uzọ duru Ya jekuru Anas; n'ihí na ya bu nna nwunye Kaiafas, onye bu onye-isi-nchu-aja arọ ahu. 14 Ma Kaiafas bu onye ahu nke dururi ndi-Ju ọdú, na ọ bara urù ka otù onye nwua n'ọnọdu ndi-Ju.

15 Saimon Pita we so Jisus, ya na onye ọzọ nke nēso uzọ Jisus. Ma onye

ahu nke nēso uzọ Jisus bu onye onye-isi-nchu-aja mara, ọ we so Jisus ba n'obí onye-isi-nchu-aja; 16 ma Pita nēguzo n'èzí n'ọnu-uzọ. Ya mere onye ọzọ ahu nke nēso uzọ Jisus, onye onye-isi-nchu-aja mara, we pua gwa nwayi nke nēche ọnu-uzọ okwu, we dubata Pita. 17 Ya mere nwa-abọghọ ahu nke nēche ọnu-uzọ si Pita, Ọ gābu na gi onwe-gi bu kwa otù onye n'etiti ndi nēso uzọ Nwoke a? Pita si, Abughm. 18 Ma ndi-orù na ndi nēje ozi guzoro n'ebe ahu, ebe ha funwusiri ọku icheku; n'ihì na oyi nātu; ha nānya kwa ọku: Pita nọ kwa n'etiti ha, nēguzo nānya kwa ọku.

19 Ya mere onye-isi-nchu-aja juru Jisus ajuju bayere ndi nēso uzọ-Ya, na ajuju bayere ozizi-Ya. 20 Jisus zara ya, si, Mu onwem agwawawo uwa okwu; Mu onwem ziri ihe mbe nile n'ulo-nzukọ, na n'ulo uku Chineke, ebe ndi-Ju nile nābakọ; ekwukwaghm ihe ọ bula na nzuzo. 21 Gini mere i nāju Mu onwem? jua ndi nuworo okwum, ihe M'gwara ha: le, ndia matara ihe nile Mu onwem kwuru. 22 Ma mbe O kwusiri okwu ndia, otù onye nime ndi nēje ozi nke nēguzo nso we pia Jisus ihe, si, I nāza onye-isi-nchu-aja otù a? 23 Jisus zara ya, si, Ọ buru na M'kwuru nke-ọjọ, ọbara ihe ọjọ ahu àmà: ma ọ buru nke-ọma, gini mere i nētìm aka? 24 Ya mere Anas zigara Ya n'abu jekuru Kaiafas onye-isi-nchu-aja.

25 Ma Saimon Pita nēguzo nānya kwa ọku. Ya mere ha siri ya, Ọ gābu na gi onwe-gi bu kwa otù onye nime ndi nēso uzọ-Ya? Onye ahu ọrọ, si, Abughm. 26 Otù onye nime ndi-orù onye-isi-nchu-aja, buru onye-ikwu nke onye ahu Pita bipuru nti-ya, si, Mù onwem ahugh gi na Ya n'ubi ahu ọbara ogige? 27 Ya mere Pita ọ-kwa-ra ọzọ: ngwa ngwa oke-ọkuku we kwa.

28 Ya mere ha si na nke Kaiafas duru Jisus ba na Pritoriom: ọ bu kwa n'isi-ututu; ma ha onwe-ha abagh nime Pritoriom ahu, ka aghara imeru ha, kama ka ha we rie oriri ngabiga. 29 Ya mere Pailat pukuru ha n'èzí, si, Ọ bu ebubo gini ka unu nēbo Nwoke a? 30 Ha zara, si ya, Ọ buru na Onye a abugh onye nēme ihe ọjọ, ayi agagh-ararawori Ya nye n'aka-gi. 31 Ya mere Pailat siri ha, Unu onwe-unu were Ya, kpe-

kwa-nu Ya ikpé dika iwu-unu si di. Ndi-Ju siri ya, O zigh ayi ezi n'iwu ibu onye ọ bula: 32 ka okwu Jisus we mezu, nke O kwuru, nēgosi aha ọnwu Ọ gaje inwu.

33 Ya mere Pailat bà-kwa-ra ọzọ nime Pritoriom, we kpọ Jisus, si Ya, Gi onwe-gi bu Eze ndi-Ju? 34 Jisus zara, si, Gi onwe-gi nēkwu nka n'onwe-gi, ma-ọbu na ndi ọzọ gwara gi okwu bayerem? 35 Pailat zara, si, Mù onwem bu onye-Ju? Mba nke Gi na ndi-isi-nchu-aja rara Gi nye n'akam: gini ka I mere? 36 Jisus zara, si, Ala-ezem esitegh n'uwa nka: ọ buru na ala-ezem sitere n'uwa nka, ndi nējerem ozi gālu ọgù, ka aghara iraram nye n'aka ndi-Ju: ma ubu a ala-ezem esigh n'ebe a puta. 37 Ya mere Pailat siri Ya, Gi onwe-gi bu kwa eze? Jisus zara, si, Gi onwe-gi nāsi na Mu onwem bu eze. Amuwo Mu onwem ime ihe a, abiawokwam nime uwa ime ihe a, ka M'we ọbara ezi-okwu àmà. Onye ọ bula nke sitere n'ezio-oku ahu nānu olum. 38 Pailat si Ya, Gini bu ezi-okwu?

Mbe o kwusiri nka, ọ we pukuru ndi-Ju ọzọ, si ha, Mu onwem ahugh ihe kwesiri ahuhu-nmehie nime Ya. 39 Ma unu nwere ọme-n'ala, ka m'rapuru unu otù onye n'ememe ngabiga: unu nēzube kwa ka M'rapuru unu Eze ndi-Ju? 40 Ya mere ha tiri nkpu ọzọ, si, Ọ bugh Onye a, kama ọ bu Barabas. Ma Barabas bu onye nāpunara madu ihe.

19 1 Ya mere mbe ahu Pailat were Jisus, pia Ya ihe. 2 Ndi-agma we kpa okpu-eze nke eji ogwu me, ha were ya kpube Ya n'isi, were kwa uwe ododo ọkwasi Ya; 3 ha we nābiakute Ya, nāsi, Ekele, Eze ndi-Ju! ha nāpia kwa Ya ihe. 4 Pailat we pu kwa ọzọ n'èzí, si ha, Le, anamekuputa Ya n'èzí nye unu, ka unu we mara na ahughm ihe kwesiri ahuhu-nmehie nime Ya. 5 Ya mere Jisus putara n'èzí, nēkpu okpu-eze ahu nke eji ogwu me, nēyi kwa uwe ododo ahu. Pailat we si ha, Le, Nwoke ahu! 6 Ya mere mbe ndi-isi-nchu-aja na ndi nēje ozi huru Ya, ha tie nkpu, si, Kpogide Ya n'obe, kpogide Ya n'obe. Pailat si ha, Unu onwe-unu were Ya, kpogide kwa Ya n'obe: n'ihì na mu onwem ahugh ihe kwesiri ahuhu-nmehie nime Ya. 7 Ndi-Ju zara ya, si,

Ayi onwe-ayi nwere iwu, ma dika iwu ahu si di O kwesiri inwu onwu, n'ihhi na O mere Onwe-ya Okpara Chineke. 8 Ya mere mbe Pailat nuru okwu a, o tukariri egwu; 9 o we ba nime Pritorium ozọ, we si Jisus, Oke ebe Gi onwe-gi si bia? ma o digh oziza Jisus zara ya. 10 Ya mere Pailat si Ya, I digh-agwam okwu? I matagh na m'nwere ike irapu Gi, m'nwe-kwa-ra ike ikpogide Gi n'obe? 11 Jisus zara ya, si, I gagh-enwe ike o bula imegidem, o buru na esigh n'elu nye gi ya-ri: n'ihhi nka onye raram nye n'aka-gi nwere nmehie kari. 12 Site na nka Pailat nāchọ uzọ irapu Ya: ma ndi-Ju tiri nkpu, si, O buru na i rapu Onye a, i bugh eyi Sisa: onye o bula nke neme onwe-ya eze nekwa okwu imegide Sisa. 13 Ya mere mbe Pailat nuru okwu ndia, o duputa Jisus n'ezí, we nokwasi ochekpe n'ebe anākpọ Pavement, ma n'asusu Hībru, Gabata. 14 Ma o bu ubochi Nkwadebe nke ememe ngabiga: o di ka oge hour nke-isi. O we si ndi-Ju, Le, Eze-unu! 15 Ya mere ndi ahu tiri nkpu, si, Wepu Ya, wepu Ya, kpogide Ya n'obe. Pailat si ha, M'gākpogide Eze-unu n'obe? Ndi-isi-nchu-aja zara, si, Ayi enwegh eze ma-oghugh Sisa. 16 Ya mere mbe ahu o rara Ya nye n'aka-ha, ka ewe kpogide Ya n'obe.

17 Ya mere ha kuru Jisus tiyere onwe-ha: O we pua, nēbu obe-Ya n'Onwe-ya, ga rue ebe anākpọ Ebe okpokoro-isi, nke anākpọ n'asusu Hībru Golgota: 18 ebe ha kpogidere Ya n'obe, Ya na ndikom abua ozọ, otu n'akuku a otu n'akuku ozọ, Jisus nọ kwa n'etiti ha. 19 Pailat we de kwa ihe-ndekwasi, debe ya n'elu obe-Ya. Ma ihe edeworo bu, JISUS ONYE NAZARET EZE NDI-JU. 20 Ya mere otutu n'etiti ndi-Ju guru ihe-ndekwasi ahu: n'ihhi na ebe akpogidere Jisus n'obe di obodo Jerusalem nso: ede-kwa-ra ya n'asusu Hībru, n'asusu Latin, n'asusu Grik. 21 Ya mere ndi-isi-nchu-aja nke ndi-Ju si Pailat, Edela, Eze ndi-Ju; kama, na Onye ahu siri, Abum Eze ndi-Ju. 22 Pailat zara, si, Ihe m'deworo, edewom ya.

23 Ya mere ndi-agma, mbe ha kpogidesiri Jisus n'obe, ha chiri uwe-Ya, ke ha okè anọ, otu onye otu okè otu onye otu okè; ha chi-kwa-ra uwe-ime-

Ya: ma uwe-ime ahu enwegh oḅuḅa, akpara ya site n'elu we gazu n'aru uwe-ime ahu dum. 24 Ya mere ha siritara onwe-ha, Ka ayi ghara idowa ya, kama ka ayi fere ya nzà, onye o gābu nke ya: ka ihe edeworo n'akwukwo nsọ we mezue, nke si,

Ha kere uwem nye onwe-ha,

N'elu ihe m'neyi n'aru ka ha fe-kwara nzà.

Ya mere ndi-agma ahu mere ihe ndia. 25 Ma nne-Ya, na nwa-nne nne-Ya nke nwayi, Meri nwunye Klopas, na Meri Magdalini, nēguzo obe Jisus nso. 26 Ya mere mbe Jisus huru nne-Ya, na onye ahu nke neso uzọ-Ya, onye O huru n'anya, ka o nēguzo nso, O si nne-Ya, Nwayi, le, nwa-gi nwoke! 27 Mbe ahu O si onye ahu nke neso uzọ-Ya, Le, nne-gi! Siten'oge hour ahu onye ahu nke neso uzọ-Ya wekuru ya lan'ulonkeakaya.

28 Mbe ihe a gasiri, Jisus, ebe O matara na ihe nile agwuwo uḅu a, ka ihe edeworo n'akwukwo nsọ we mezu, O si, Akpiri nākpom nku. 29 Adọbara n'ebe ahu ite nke manya-vine bara uka juru: ya mere ha were sponge nke manya-vine ahu bara uka juru tukwasi n'elu osisi hyssop, che Ya n'onu. 30 Ya mere mbe Jisus narasiri manya-vine ahu nke bara uka, O siri, O gwuwo. O we rube isi, rara mo-Ya nye.

31 Ya mere ndi-Ju, ebe o bu ubochi Nkwadebe, ka aru-ha we ghara idigide n'elu obe n'ubochi-izu-ike (n'ihhi na ubochi-izu-ike nke izu ahu bu okè ubochi), ha kpere Pailat ka etijie ogwe-ukwu-ha, ka ebupu kwa ha. 32 Ya mere ndi-agma biara, tijie ogwe-ukwu nke onye mbu, na nke onye ozọ, nke akpogidere Ya na ya n'obe: 33 ma mbe ha biaruru Jisus, hu kwa na O nwuworu uḅu a, ha etijigh ogwe-ukwu-Ya: 34 otu o di, otu onye n'etiti ndi-agma were ube ma Ya n'akuku, ngwa ngwa obara na miri we puta. 35 Onye huworo ya abawo kwa amà, amà-ya bu kwa ezie: onye ahu nāmata kwa na o nekwa ezi-okwu, ka unu onwe-unu we kwere kwa. 36 N'ihhi na ihe ndia mere, ka ihe edeworo n'akwukwo nsọ we mezu, Agagh-etiji otu okpukpu-Ya. 37 Ozọ kwa, ihe ozọ di iche edeworo n'akwukwo nsọ si, Ha gēlegide Onye ahu Nke ha mapuru amapú.

38 Ma m̀be ihe ndia gasiri, Josef nke Arimatia, ebe o n̄eso uzọ Jisus, ma na nzuzo n'ihì egwu ndi-Ju, ọ kpere Pailat ka o bupu aru Jisus: Pailat we kwere ya. Ya mere ọ biara, bupu aru-Ya. 39 Nikòdimòs, onye biakutere Ya n'abali na mbu, bia-kwa-ra, n̄eweta myrrh na alocs agwara agwa, ihe ra ka ọgu pound ise n'otùtù. 40 Ya mere ha were aru Jisus, ke ya n'ezi ákwà-ozu, ya na udá utọ ndia, dika ndi-Ju n̄eme n'ìlì ozu. 41 Ma n'ebe akpògidere Ya n'obe otù ubi àbara ogige di; nime ubi àbara ogige ahu ìlì ọhu di kwa nke akàtòbògh madu ọ bula nime ya. 42 Ya mere n'ebe ahu, n'ihì ubòchi Nkwadebe nke ndi-Ju, (n'ihì na ìlì ahu di nso), ka ha tọbọrọ Jisus.

20 1 Ma n'ubòchi mbu nke ìzù ubòchi asa n'isi-ututu, m̀be chi akàbògh, Meri Magdalini biaruru ìlì ahu, we hu nkume-ya na ewepuwo ya n'ìlì. 2 Ya mere ọ ̀ba ọsọ, biakute Saimon Pita, biakute kwa onye ọzọ ahu n̄eso uzọ Jisus, onye Jisus huru n'anya, si ha, Ha ebupuwo Onye-nwe-ayi n'ìlì, ayi amatagh kwa ebe ha tọbọrọ Ya. 3 Ya mere Pita puru, ya na onye ọzọ ahu nke n̄eso uzọ Jisus. ha we n̄je iru ìlì ahu. 4 Ha abua we ̀ba ọsọ n'otù: onye ọzọ ahu nke n̄eso uzọ Jisus we ̀ba kari Pita, buru uzọ biarue ìlì ahu; 5 ọ we ruru ala nyo nime ya, hu ezi ákwà-ozu ahu ka ha tọbọrọ; otù ọ di, ọ b̀agh nime. 6 Ya mere Saimon Pita bia kwa n̄eso ya, ọ we ba nime ìlì ahu; ọ we hu ezi ákwà-ozu ahu ka ha tọbọrọ, 7 ichafọ kwa, nke diri n'isi-Ya, ya na ezi ákwà-ozu ahu atòbògh n'otù ebe, kama aturuworo ya debe n'otù ebe di iche. 8 Ya mere m̀be ahu onye ọzọ ahu nke n̄eso uzọ Jisus, onye buru uzọ biarue ìlì, bà-kwa-ra nime, ọ we hu, kwere kwa. 9 N'ihì na ha akàmatagh ihe edeworo n'akwukwọ nsọ, na Ọ ghagh isi na ndi nwuru anwu bilie. 10 Ya mere ndi ahu ndi n̄eso uzọ Jisus laghachiri ọzọ n'ulo nke aka ha.

11 Ma Meri n̄eguzo n'èzi na nso ìlì ahu nàkwa ákwá: ya mere, ka ọ nàkwa, o ruru ala nyo nime ìlì; 12 ọ we hu ndimọ-ozì abua n̄eyi uwe ọcha ka ha nọduru ala, otù n'isi, otù kwa n'ukwu, n'ebe atòbòrọri aru Jisus. 13 Ndi ahu we si ya, Nwayi, gini mere i nàkwa ákwá? Ọ

si ha, N'ihì na ha bupuru Onye-nwem, amatakwaghm ebe ha tọbọrọ Ya. 14 M̀be o kwusiri okwu ndia, o chigharia, we hu Jisus ka O guzoro, ma ọ matagh na ọ bu Jisus. 15 Jisus si ya, Nwayi, gini mere i nàkwa ákwá? ònye ka i nàchọ? Nwayi ahu, ebe ọ n̄èchè na Ọ bu onye-nche ubi ahu àbara ogige, ọ si Ya, Onye-nwe-ayi, ọ buru na Gi onwe-gi bupuru Ya, gwam ebe I tọbọrọ Ya, mu onwem ḡebupu kwa ya. 16 Jisus si ya, Meri. Nwayi ahu chigharia, si Ya n'asusu Hibru, Rabonai; nke bu, Onye-ozizì. 17 Jisus si ya, Emetulam aka; n'ihì na akàrigoghm lakuru Nnam: ma gakuru umu-nnam, si ha, Anamarigo lakuru Nnam na Nna-unu, na Chinekem na Chineke-unu. 18 Meri Magdalini bia kọrọ ndi n̄eso uzọ-Ya, si, Ahuwom Onye-nwe-ayi; ọ kọ-kwa-ra ha otù Ọ gwara ya-ri ihe ndia.

19 Ya mere m̀be o ruru anyasi, n'ubòchi ahu, bú ubòchi mbu n'ìzù, m̀be emechi-kwa-ra uzọ nile ebe ndi n̄eso uzọ-Ya nọ, n'ihì egwu ndi-Ju, Jisus biara guzo n'etiti, si ha, Udo diri unu. 20 M̀be O kwusiri nka, O gosi ha aka-Ya abua na akuku-Ya. Ya mere ndi n̄eso uzọ-Ya ñuriri ọnu, m̀be ha huru Onye-nwe-ayi. 21 Ya mere Jisus siri ha ọzọ, Udo diri unu: dika Nnam ziteworom, otù a ka Mu onwem n̄eziga kwa unu. 22 M̀be O kwusiri nka, O kusa ha ume, si ha, Naranu Mọ Nsọ: 23 ndi nile ọ bula unu nàbàghara nmehie-ha, àbàgharawo ha nye ha; ndi nile ọ bula unu n̄jide nmehie-ha, ejidewo nmehie-ha.

24 Ma Tomas, nke anàkpọ Didimòs, otù onye nime ndi-ozì iri na abua ahu, anògh n'etiti ha m̀be Jisus biara. 25 Ya mere ndi ọzọ n̄eso uzọ Jisus si ya, Ayi ahuwo Onye-nwe-ayi. Ma ọ siri ha, Ọ buru na ahughm n'aka-Ya abua apa ñtù, tiye kwa nkpisi-akam n'apa ñtù ahu, tiye kwa akam n'akuku-Ya, m'gagh-ekwe ma-ọlì.

26 M̀be ubòchi asatọ ọzọ gasiri ndi n̄eso uzọ Jisus we nọ nime ulo, Tomas nọ kwa n'etiti ha. Jisus bia, m̀be emechiri uzọ nile, O guzo n'etiti ha, si, Udo diri unu. 27 M̀be ahu Ọ si Tomas, Setipu nkpisi-aka-gi n'ebe a, le akam abua; setipu kwa aka-gi, tiye nime akukum: aghọ-kwa-la onye n̄ekwegh,

kama ghọ onye nēkwere. 28 Tomas zara, si Ya, Onye-nwem na Chinekem. 29 Jisus si ya, N'ihì na i huwom, i kwerewo? ngọzi nādiri ndi akāhugh, ma ha kwere.

30 Ya mere ọtutu ihe-iriba-ama ọzọ ka Jisus mere n'iru ndi nēso uzọ-Ya, nke anēdegh n'akwukwọ a: 31 ma edewo ihe ndia n'akwukwọ, ka unu we kwere na Jisus bu Kraist ahu, Okpara Chineke; ka unu we nwe kwa ndu n'aha-Ya n'ihì na unu kwere.

21 1 M̀be ihe ndia gasiri Jisus mere Onwe-ya ka Ọ puta ihè ọzọ nye ndi nēso uzọ-Ya n'oké osimiri Taibirias; ma Ọ mere Onwe-ya ka Ọ puta ihè otú a. 2 Saimon Pita, na Tomas anākpọ Didimos, na Nataniel, bú onye Kena nke Galili, na umu nke Zebedi, na madu abua ọzọ nime ndi nēso uzọ-Ya, nọkọrọ n'otú ebe. 3 Saimon Pita si ha, Anamaga ihu azú. Ha si ya, Ayi onwe-ayi gēso kwa gi je. Ha puru, ba n'ubọ-ha; ma n'abali ahu ha ebugh ihe. 4 Ma m̀be chi nābọ ubu a, Jisus guzoro n'otú: otú ọ di, ndi nēso uzọ-Ya amatagh na ọ bu Jisus. 5 Ya mere Jisus si ha, Umuntakiri, unu ji ihe-oriri ọ bula? Ha zara Ya, si, É-è. 6 Ọ we si ha, Wuyenu ihe unu ji ebu azú n'akuku aka-nri nke ubọ, unu gāhu kwa. Ya mere ha wuyere ya ma ubu a ha enwegh ike idọ ya n'ihì ọtutu azú di ya. 7 Ya mere onye ahu nke nēso uzọ-Ya onye Jisus huru n'anya siri Pita, Ọ bu Onye-nwe-ayi. Ya mere m̀be Saimon Pita nuru na ọ bu Onye-nwe-ayi, o ọkwasi uwe uku ya (n'ihì na ọ ọbara ọtọ), we tubà onwe-ya nime oké osimiri. 8 Ma ndi ọzọ ndi nēso uzọ Jisus biara n'ubọ ntà ha (n'ihì na ha anọgh n'ebe di anya n'ala, kama ihe ra ka ọgu cubit iri), nādọ ihe ha ji ebu azú nke azú juru nime ya. 9 Ya mere m̀be ha ridara n'ala, ha hu ọku icheku n'ebe ahu, na azú atukwasiri ya, na obe achicha. 10 Jisus si ha, Wetanu ufodu nime azú unu buru ubu a. 11 Ya mere Saimon Pita rigoro, dọrọ ihe ha ji ebu azú bia n'ala, nke oké azú juru nime ya, ọgu azú asa na iri na atọ: ma ọ bu ezie na azú di ọtutu otú a, ma ihe ha ji ebu azú adọkagh. 12 Jisus si ha, Bianu, rie nri-ututu. Ma ọ digh onye ọ bula nime ndi nēso uzọ-Ya nwere anya-ike iju Ya, si, Gi onwe-gi bu onye? n'ihì na ha matara

na ọ bu Onye-nwe-ayi. 13 Jisus bia, were achicha ahu, nye ha, azú ahu kwa otú ahu. 14 Nka mere ya ubò atọ emere ka Jisus puta ihè nye ndi nēso uzọ-Ya, m̀be emesiri ka Ọ si na ndi nwuru anwu bilie.

15 Ya mere m̀be ha risiri nri-ututu-ha, Jisus si Saimon Pita, Saimon, nwa Jon, i hurum n'anya kari ndia? Ọ si Ya, E, Onye-nwe-ayi; Gi onwe-gi matara na I bu eyim. Ọ si ya, Nēnye umu-aturum nri. 16 Ọ si ya ọzọ nke ubò abua, Saimon, nwa Jon, i hurum n'anya? Ọ si Ya, E, Onye-nwe-ayi; Gi onwe-gi matara na I bu eyim. Ọ si ya, Nāzú aturum. 17 Ọ si ya nke ubò atọ, Saimon, nwa Jon, àbum eyi-gi? Ọ wutara Pita na Ọ siri ya nke ubò atọ, Àbum eyi-gi? Ọ we si Ya, Onye-nwe-ayi, Gi onwe-gi matara ihe nile; Gi onwe-gi mara na I bu eyim. Jisus si ya, Nēnye aturum nri. 18 N'ezie, n'ezie, asim i, M̀be i di n'okorobia, i nēke onwe-gi ihe-ọkiké n'úkwù, nējehari kwa ebe i nāchọ: ma m̀be i gēme agadi, i gēseti aka-gi abua, onye ọzọ gēke gi ihe-ọkiké n'úkwù, būru kwa gi ga ebe i nāchọgh. 19 Ma nka ka Ọ kwuru, nēgosi aha ọnwu o gēji nye Chineke otuto. M̀be Ọ kwusiri nka, Ọ si ya, Som. 20 Pita we chigharia, hu onye ahu nke nēso uzọ-Ya, onye Jisus huru n'anya, ka o nēso; onye nādabere kwa n'obi-Ya na nri-anyasi ahu, si, Onye-nwe-ayi, ọnye bu onye ahu nke nārara Gi nye? 21 Ya mere Pita, m̀be ọ huru ya, ọ si Jisus, Onye-nwe-ayi, ma onye a, gini gēme ya? 22 Jisus si ya, Ọ buru na anamachọ ka ọ nọgide rue m̀be M'gābia, ọ bu gini n'ebe i nọ? gi onwe-gi som. 23 Ya mere okwu a putara n'etiti umu-nna nime Kraist, na onye ahu nke nēso uzọ-Ya agagh-anwu: ma Jisus asigh ya, na ọ gagh-anwu; kama, Ọ buru na anamachọ ka ọ nọgide rue m̀be M'gābia, ọ bu gini n'ebe i nọ?

24 Nka bu onye ahu nēso uzọ Jisus nke nābara ihe ndia àmà, nke de-kwa-ra ihe ndia n'akwukwọ: ayi mata-kwa-ra na àmà-ya bu ezie.

25 Ma ọtutu ihe ọzọ nke Jisus mere di kwa, nke, ma ọ buru na edere ha n'akwukwọ n'otú n'otú, ọ dim ka ọbuná uwa onwe-ya agagh-anagide akwukwọ agēde.